




3 can red





Scanned





॥ श्रीः ॥

# ॥ योगसूत्रम् ॥

श्रीमद्भगवत्पतञ्जलिप्रणीतम् ॥

महामहोपाध्यायश्रीमदनन्तदेवदत्तकाशिकराजकीय-

प्रधानपाठाजयपदवीपरीक्षोपयुक्तयोग-

चन्द्रिकाभिधयाख्यया सहितम् ॥

तत्पाठालयाध्यक्षवरश्रीयुतहात्तरथिवीसाहेब-

महाशयानुज्ञया तत्रत्याध्यापकेन

द्विवेदहरिनाथशर्मणा

पठनपाठनायपुष्पकटिप्पण्या समलङ्कृत्य, संस्कृत्य

श्रीशिवचन्द्रसिंहेन

शानापुरस्थ सेन्ट्रलप्रेसनामके यन्त्रालये

मुद्रयित्वा प्रकाशितम् ।

संवत् १९४०

॥ स रु स र डि ॥

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय

ॐ नमो भगवते वासुदेवाय



॥ श्रीः ॥

# ॥ योगसूत्रम् ॥

---

श्रीमद्भगवत्पतञ्जलिप्रणीतम् ॥

महामहोपाध्यायश्रीमदनन्तदेवदत्तकाशिकराजकीय-  
प्रधानपाठालयपदवीपरीक्षोपयुक्तयोग-  
चन्द्रिकाभिधय्याख्यया सहितम् ॥

---

तत्पाठालयाध्यक्षवरश्रीयुतदात्तारथिवोसाहेव-

महाशयानुज्ञया तत्तत्पाठालयापकेन

द्विवेदहरिनाथशर्मणा

पठनपाठनायत्युपयुक्तटिप्पण्या समलङ्कृत्य, संस्कृत्य

---

श्रीशिवचन्द्रसिंहेन

दानापुरस्थ सेन्ट्रलप्रेसनामके यन्त्रालये

मुद्रयित्वा प्रकाशितम् ।

---

संवत् १९४०





॥ श्रीः ॥

## सच्चिन्दिक्योगसूत्रस्य

प्रथमः पादः ॥

अथ योगानुशासनम् ॥ १ ॥ योगश्चित्तवृत्तिनिरोधः ॥ २ ॥  
? तदा द्रष्टुः स्वरूपेऽवस्थानम् ॥ ३ ॥ वृत्तिसारूप्यमितरत्र ॥ ४ ॥  
वृत्तयः पञ्चतयः क्लृष्टाक्लिष्टाः ॥ ५ ॥

गुरुं प्रणम्य सूत्रार्थचन्द्रिका क्रियते मया ।

अनन्तेनेश्वरप्रीत्यै सच्चिदानन्दरूपिणम् ॥ १ ॥

अथ शब्दोऽधिकारवाची योगो नाम समाधानम् । अनुश्लिष्यते  
व्याख्यायते येन तत् ॥ १ ॥ सत्त्वपरिणामरूपस्य चित्तस्य या वृत्तय-  
स्तासां निरोधो बहिर्मुखताविच्छेदादन्तर्मुखतया स्वकारणे लयः ॥ २ ॥  
तस्मिन्समाधिनिरोधकाले द्रष्टुः गुरुवस्य स्वरूपे चिन्मात्रे अवस्थानं  
स्थितिर्भवति ॥ ३ ॥ इतरत्र योगादन्यस्मिन् काले वक्ष्यमाणलक्षणावृत्तिभिः  
सारूप्यं तद्रूपत्वम् ॥ ४ ॥ चित्तस्य परिणामविशेषाः पञ्चमिताः क्लोषैरा-  
क्रान्ताः, तद्भिन्नाः ॥ ५ ॥

? चित्तपदं व्याचष्टे । तदेति सूत्रद्वयेन । ततश्च यस्मिन्नेकाग्रतया परिणते  
स्वरूपे प्रतिष्ठितो भवति यस्मिंश्च विषयाकारतया परिणते तदाकार इव भवति पुरुषो  
यथा चलत्सु जलतरङ्गेषु चलच्चन्द्रस्तच्चित्तमिति सूत्रद्वयस्य पर्यवसितोऽर्थः ॥

प्रमाणविपर्ययविकल्पनिद्रासृतयः ॥ ६ ॥ प्रत्यक्षानुमाना-  
गमाः प्रमाणानि ॥ ७ ॥ विपर्ययो मिथ्याज्ञानमतद्रूप-  
प्रतिष्ठम् ॥ ८ ॥ शब्दज्ञानानुपाती वस्तुभूयो विकल्पः  
॥ ९ ॥ अभावप्रत्ययालम्बना वृत्तिर्निद्रा ॥ १० ॥ अनुभूतविष-  
यासंप्रमोषः स्मृतिः ॥ ११ ॥ ? अभ्यासवैराग्याभ्यां तन्निरोधः ॥ १२ ॥

एताः पञ्च वृत्तयः तासां व्याख्या सूत्राणि ॥ ६ ॥ <sup>१</sup> बाह्यवस्तुनि  
इन्द्रियद्वारेण चित्तस्योपरागादर्थस्य विशेषावधारणप्रधाना वृत्तिः  
प्रत्यक्षम् । अनुमानं नाम गृहीतसंबन्धाद्देतोः पक्षे साध्यस्य  
सामान्यात्मना निश्चयः । आप्तस्य ईश्वरस्य वाक्यं वेदः ॥ ७ ॥  
अतथाभूतेऽर्थे तथोत्पद्यमानं ज्ञानं विपर्ययः संशयोऽपि अतद्रूपप्र-  
तिष्ठत्वान्मिथ्याज्ञानम् ॥ ८ ॥ शब्दजज्ञानानुपतनशीलः वस्तुनस्तथात्वमन-  
पेक्षमाणो निश्चयो विकल्पः ॥ ९ ॥ अभावप्रत्यय आलम्बनं यस्या वृत्तेः  
सा निद्रा ॥ १० ॥ अनुभूतस्य विषयस्य योऽयमसंप्रमोषः संस्कारद्वारेण  
बुद्धावारोहः सा स्मृतिः ॥ ११ ॥ वक्ष्यमाणलक्षणभ्यामभ्यासवैराग्याभ्यां  
चित्तवृत्तीनां यत्प्रतिहननं स निरोधः ॥ १२ ॥

१ सप्तभिः सूत्रैः सलक्षणवृत्तिभेदादिनिरूपणेन वृत्तिपदं व्याख्याय भोपायं  
निरोधपदार्थमाह । अभ्यासेति पञ्चभिः ॥

२ सप्तत्वात्सूत्रमव्याख्यायपि प्रसिद्धत्वात्सूत्रकारेणावशिष्टमपि प्रत्यक्षादिलक्ष-  
णं मन्दबुद्धिज्ञानसौकर्याय पूरयति । बाह्येति । प्रमाणसामान्यलक्षणं तु अवि-  
वादि विज्ञानं प्रमाणमिति ॥



तत्र स्थितौ यतोऽभ्यासः ॥ १३ ॥ स तु दीर्घकालनैरन्तर्य-  
सत्कारसेवितो दृढभूमिः ॥ १४ ॥ दृष्टानुश्रविकविषयवितृष्णास्य  
वशीकारसंज्ञा वैराग्यम् ॥ १५ ॥ तत् परं पुरुषपरव्यातिगुणवैट-  
षण्यम् ॥ १६ ॥ १ वितर्कविचारानन्दास्मितानुग २ मात्सं-  
ज्ञातः ॥ १७ ॥

वृत्तिरहितस्य चित्तस्य स्वरूपनिष्ठः परिणामः स्थितिः, तस्यां यत्न  
उत्साहः पुनःपुनस्तथात्वेन चेतसि निवेशनमभ्यासः ॥ १३ ॥ वज्रकालं  
नैरन्तर्येणादरातिशयेन च सेव्यमानो दृढभूमिः स्थिरो भवति ॥ १४ ॥  
इहोपलभ्यमानः शब्दादिदेवलोकादावानुश्रविकः, तयोः परिणा-  
मविषयत्वदर्शनादिगतेच्छस्य वशीकारसंज्ञा वैराग्यमुच्यते ॥ १५ ॥  
गुणवैटषण्यरूपवृत्त्युत्पत्त्यै वैराग्यं १ पुरुषविवेकख्याते ४ भवति ॥ १६ ॥ वित-  
र्कादिचतुष्टयभेदेन ५ सम्यक् प्रकर्षेण जायते भाव्यस्य रूपं येन सः ६ ॥ १७ ॥

१ समाधिं विभजते । वितर्केति द्वाभ्याम् । तत्र सवितर्कसविचारानन्दसास्मितभेदे-  
न संप्रज्ञातसमाधिसत्तुर्विध इति प्रथमस्य रूपोऽर्थः ॥

२ रूपानुग । पा० २ ॥

३ एतदेव निरोधपदेन समाधिपदेन वा व्यञ्जयते ॥

४ गुणेष्वः पुरुषस्य यो विवेकस्तस्य ख्यातेरुत्पादादित्यर्थः ॥

५ संप्रज्ञातशब्दस्याचरार्थमाह । सम्यगिति ॥

६ चतुर्विध इति शेषः ॥

विरामप्रत्ययाभ्यासपूर्वः संस्कारशेषोऽन्यः <sup>१</sup> ॥ १८ ॥ २ भव-  
प्रत्ययो विदेहप्रकृतिलयानाम् ॥ १९ ॥ अद्वावीर्यसृति-  
समाधिप्रज्ञापूर्वक इतरेषाम् ॥ २० ॥ तीव्रसंवेगानामासन्नः  
॥ २१ ॥ मृदुमध्याधिमात्रत्वान्ततोऽपि विज्ञेयः ॥ २२ ॥

विरम्यतेऽनेन स चासौ प्रत्ययश्च तस्याभ्यासः पुनःपुनश्चेतसि निवेशनं  
तत्पूर्वं यस्य तादृशः संस्कारशेषः असंप्रज्ञात इत्यर्थः । तत्र वा का चिद्वृ-  
त्तिरुल्लसति तस्या नेतिनेतीतिश्रुत्या निरासः कार्यः । तत्र व्युत्थानाद्याः  
संस्काराः समाधिप्रारम्भाद्यैः संस्कारैर्हन्यन्ते ॥ १८ ॥ विदेहप्रकृतिलयानां  
वितर्कादीनां समाधिः भवप्रत्ययः संसार एव कारणं यस्य <sup>२</sup> ॥ १९ ॥  
अन्येषां अद्वादिपूर्वकः, चेतसः प्रसाद उत्साहः सृतिरेकाग्रता प्रविवेकः  
एतत्पूर्वको भवति । सविकल्पसमाधेरभ्यासाद्गुणवैढव्यरूपाद्वैराग्याद-  
संप्रज्ञातः ॥ २० ॥ संस्कारस्तीव्रो येषां तेषां समाधिलाभः शीघ्रं भवति  
॥ २१ ॥ मृदादिसंवेगभेदाद्योगिनोऽपि भिन्नाः <sup>३</sup> तेषां समाधिलाभो  
दीर्घकालादिभेदेन भवतीत्यर्थः ॥ २२ ॥

१ विज्ञेयोऽन्यः । पा० २ ॥

२ संज्ञेयत उक्तमपि क्लृप्तमर्थं विस्तरेणोपपादयितुमारभते । भवेत्यादिना  
अन्येन । तत्राधिकारिभेदेन भिन्नान् समाधिलाभोपायांस्तावद्विशदयति पञ्चभिः ॥

३ विदेहानां प्रकृतिलयानां च समाधिलाभो जन्मनैव कारणान्तरनिरपेक्ष इति  
स्पष्टोऽर्थः ॥

४ मृदुपाया मृदुसंवेगा मध्यसंवेगास्तीव्रसंवेगाश्च । एवं मध्योपाया  
अधिमात्रोपायाश्चेति नवेत्यर्थः ॥



ईश्वरप्रणिधानाद्वा ॥ २३ ॥ क्लेशकर्मविपाकाशयैरपरामृष्टः पुरुष-  
विशेष ईश्वरः ॥ २४ ॥ तत्र निरतिशयं सर्वज्ञबीजम् ॥ २५ ॥ स  
एष पूर्वेषामपि<sup>२</sup> गुरुः कालेनानवच्छेदात् ॥ २६ ॥ तस्य वाचकः  
प्रभावः ॥ २७ ॥ तज्जपस्तदर्थभावनम् ॥ २८ ॥

सुगमोपायोऽयं भक्तिविशेषः ईश्वरे सर्वक्रियाणामर्पणं वा ॥ २३ ॥  
अविद्यादयः क्लेशाः, कर्माणि जात्याद्युर्भोगाः, आफलविपाकात्  
चित्ते शेरत इत्याशया वासनास्ताभिर्न संस्पृष्टः अन्येभ्यः पुरुषेभ्यो  
विश्रुतः, ईश्वरशीलः ॥ २४ ॥ तस्मिन्भगवति सर्वज्ञत्वस्य यद्वीजं सर्वस्य  
मूलत्वाद्वीजमिव बीजं तत्र निरतिशयं काष्ठां प्राप्तम्<sup>३</sup> ॥ २५ ॥ स ब्रह्मा-  
दीनामपि गुरुरूपदेष्टा<sup>४</sup> यतः स कालेनानवच्छिद्यते अनादित्वात्, तेषां  
पुनरादिमत्त्वादस्ति कालेनानवच्छेदः ॥ २६ ॥ सुगमोपायमाह ईश्वराभिधा-  
यक औंकारः ॥ २७ ॥ तस्य प्रभावस्य जपः प्रभाववाच्यस्य ईश्वरस्य भावनं  
पुनःपुनश्चेतसि निवेशनमेकाग्रताया उपायः ५ ॥ २८ ॥

१ सर्वज्ञत्वबीजम् । पा० २ ॥

२ स सर्वेषामपि । पा० २ ॥

३ तथा च ज्ञानादयश्चित्तधर्मास्तारतम्येन परिदृश्यमाना यत्र निरतिशयपरत्व-  
मासीदन्ति स ईश्वर इति तत्र प्रमाणं दर्शितम् ॥

४ एतेनेश्वरस्य प्रभावः प्रदर्शितः ॥

५ एतेनेश्वरोपासनं प्रदर्शितम् ॥

ततः प्रत्यक्चेतनाधिगमोऽप्यन्तराधाभावय ॥ २९ ॥ व्या-  
धिस्थानसंशयप्रमादालस्याविरतिभ्रान्तिदर्शनालब्धभूमिकत्वान-  
वस्थितत्वानि चित्तविच्छेपास्तेऽन्तराधाः ॥ ३० ॥ दुःखदौर्मनस्याङ्ग-  
मेजयत्वश्वासप्रश्वासा विच्छेपसहभुवः ॥ ३१ ॥ १ तत्प्रतिषेधार्थ-  
मेकतत्त्वाभ्यासः ॥ ३२ ॥

तस्माज्जपात्तदर्थभावनाच्च विषयप्रातिकूल्येन अक्षति यादृक् शक्तिस्तस्या  
अधिगमो ज्ञानं भवति वक्ष्यमाणान्तरायशक्तिप्रतिबन्धश्च भवतीत्यर्थः २  
॥ २९ ॥ व्याधिर्ज्वरादिः, स्थानमकर्मण्यता, उभयकोट्यालम्बनं विज्ञानं  
संशयः, प्रमादोऽनवधानता, आलस्यं कायचित्तयोर्गुणत्वम्, अवि-  
रतिर्विषयास्तक्तिः, भ्रान्तिदर्शनं विपर्ययज्ञानम्, अलब्धभू-  
मिकत्वं समाधिभूमेरलाभः, अनवस्थितत्वं चित्तस्य समाधावप्रति-  
ष्ठा, एते नव विघ्नानीत्युच्यन्ते ॥ ३० ॥ तत्र दुःखं चित्तस्य रागजः  
परिणामो बाधनलक्षणः, दौर्मनस्यं करणैः सह मनसो दौश्यम्,  
अङ्गमेजयत्वं सर्वाङ्गवेपथुः, प्राणो यत्र बाह्यवायुमाचामति स श्वासः,  
यत्कोशं वायुं निश्वासिति स प्रश्वासः, एते विच्छेपैः सह भवन्तीति अ-  
भ्यासवैराग्याभ्यां निरोद्धव्याः ॥ ३१ ॥ तेषां विच्छेपाणां निषेधार्थं  
कस्मिंश्चिदभिमते तन्वे अभ्यासः ॥ ३२ ॥

१ सोपद्रवविच्छेपनिराकरणस्योपायान्तरमाह । तदिति ॥

२ एतेनेश्वरोपसनायाः फलं प्रदर्शितम् ॥



१ मैत्रीकरुणामुदितोपेक्षाणां सुखदुःखपुण्यापुण्यविषयाणां  
भावनातश्चित्तप्रसादनम् ॥ ३३ ॥ प्रच्छेदनविधारणाभ्यां वा  
प्राणस्य ॥ ३४ ॥ २ विषयवती वा प्रवृत्तिरुत्पन्ना स्थिति-  
निवन्धिनी ॥ ३५ ॥

मैत्रीसौहार्दं<sup>१</sup> सुखितेषु, करुणां क्षपां दुःखितेषु, मुदितां  
हर्षं<sup>२</sup> पुण्यवत्सु, उपेक्षाम् च्यौदासीन्यमपुण्यवत्सु भावयेत्, एवं  
मैत्र्यादिपरिकर्मणा चित्तं प्रसीदति रागद्वेषनिरासे सुखेन समाधेः  
प्रादुर्भावो भवत्येकाग्रता च ॥ ३३ ॥ प्रच्छेदनं नाम दत्त्वोद्यस्य वायोः  
प्रयत्नविशेषाद्बहिर्निःसारणं विधारणं मात्राप्रमाणेन प्राणस्यायामो गति-  
विच्छेदः ॥ ३४ ॥ विषया दिव्यगन्धाद्या विद्यन्ते फलत्वेन यस्यां सा  
संविन्मनसः स्थैर्यं करोतीत्यर्थः ॥ ३५ ॥

१ इदानीं चित्तस्य समाधियोग्यतासंपत्तिक्षणसंस्कारोपयोगीनि बाह्यानि  
परिकर्माणि विगदयति । मैत्रीत्यादिसप्तभिः । तत्र रागद्वेषयोरेव प्राधान्येन चि-  
त्तचित्तेपहेतुतया तयोः समूलमुन्मूलने प्रशान्तमनसो भविष्यत्येव  
चित्तस्यैकाग्रतेति प्रथमस्य भावः । द्वितीयस्य तु सर्वाभाभिन्द्रियवृत्तीनां प्राणवृत्त्य-  
धेनत्वात्तन्निग्रहमभ्यस्यतः सुकर एवेन्द्रियवृत्तिनिग्रह इति । यद्वा दुष्टेन्द्रिय-  
वृत्तीनां पापप्रयोज्यतया पापनाशं प्रति सकलागमसिद्धहेतुभावेन तेन  
कारणविषयनद्वारेण सूपपादः कार्यानुत्पाद इति तात्पर्यम् ॥

२ उपायप्रदर्शनमुत्प्रेक्षेनोपेयस्य संप्रज्ञातसमाधेर्भूमिकासिद्धिप्रदर्शयति । वि-  
षयेति द्वाभ्याम् । एते च रागद्वेषादिविलयाद्युत्तरकालोत्पत्तिके वेदितव्ये । म-  
नसः स्थितिनिवन्धिनीतिपाठो भाष्यसंस्कृतोऽपि भोजराजकृतवृत्त्यसंस्कृतः ॥

विशोका वा ज्योतिष्मती ॥ ३६ ॥ १ वीतरागविषयं वा चित्तम् ॥ ३७ ॥ स्वप्ननिद्राज्ञानालम्बनं वा ॥ ३८ ॥ यथाभिसन्तध्यानाद्वा २ ॥ ३९ ॥ परमाणुपरममहत्त्वान्तोऽस्य वशीकारः ॥ ४० ॥

ज्योतिःशब्देन सात्त्विकः प्रकाश उच्यते सोऽतिशयवान् यस्यां सा ज्योतिष्मती प्रवृत्तिरुत्पन्ना विशोका विगतशोका सुखमयसत्त्वाभ्यासवलाच्चेतःस्थितिकर्त्री ॥ ३६ ॥ परित्यक्तविषयाभिलाषं चित्तं मनसः स्थितिनिबन्धनं भवतीति ॥ ३७ ॥ प्रत्यस्तमितवाह्य वृत्तेर्मनोमात्रेणैव यत्र भोक्तृत्वमात्मनः स स्वप्नः । निद्रा तदालम्बनं ज्ञानं चेतसः स्थितिहेतुः ॥ ३८ ॥ यथाभिसन्तवस्तुनि बाह्ये आभ्यन्तरे नाडीचक्रादौ वा भाव्यमाने चेतसः स्थितिहेतुर्भवति ॥ ३९ ॥ एभिश्चित्तस्थैर्य<sup>३</sup> भावयतो योगिनः सूक्ष्मभावनद्वारेण परमाण्वन्तो वशीकारः परमाणुपर्यन्ते सूक्ष्मे आकाशादिस्थूले चेतसोऽप्रतिघातो भवति २ ॥ ४० ॥

१ उपायप्रदर्शनद्वारेणैव संप्रज्ञातसमाधिविषयमुपलक्षितम् । वीतेति द्वाभ्याम् ॥ स्वप्ननिद्रालम्बनं वेतिपाठो भाष्यासम्मतोऽपि भोजराजकृतवृत्तिसम्मतः कसिंश्चित्पुस्तक उपलभ्यते । चन्द्रिकापि तदनुसारेण सुयोजेति बोध्यम् ॥

२ अयंभावः प्रथममेव विविधविषयव्याप्तचेतस ईश्वरप्रणिधानाद्यसंभवेन यथाभिसन्ते वस्तुन्येव चेतसः स्थैर्याभ्यासः संभवति अथस्तचित्तस्थैर्येण च सुकर ए-  
वेश्वरप्रणिधानादिर्न पुनरसद्विषयानुध्यानस्य समाधिनाभोपायत्वमिति ॥

३ एतेन फलं प्रदर्शितम् ॥



क्षीणवृत्तेरभिजातस्येव मणे ग्रंहीतग्रहणग्राह्येषु ? तत्स्थ-  
तदञ्जनतासमापत्तिः ॥ ४१ ॥ २ शब्दार्थज्ञानविकल्पैः संकीर्णा  
सवितर्का समापत्तिः ॥ ४२ ॥ स्मृतिपरिशुद्धौ स्वरूपशून्ये तार्थ-  
भावननिर्भासा निर्वितर्का ॥ ४३ ॥

क्षीणा वृत्तयो यस्य तस्य चेतसः स्फटिकमणेरिव ग्रहीतृग्रहणग्रा-  
ह्येषु तत्स्थं तदेकाग्रता, तदञ्जनता तन्मयत्वं तद्रूपपरिणामो भवतीत्यर्थः  
॥ ४१ ॥ शब्दः, अर्थो जात्यादिः, ज्ञानं बुद्धिबुद्धिः, विकल्पः एते यस्यां  
भासन्ते सा सवितर्का ॥ ४२ ॥ शब्दार्थस्मृतिप्रविलये स्पष्टग्राह्याकार-  
प्रतिभासतया स्वरूपशून्या इव निर्वितर्का समापत्तिः ॥ ४३ ॥

१ अस्थितेन्द्रियविषयेषु । भूमिकाक्रमेण तु पाह्यग्रहणग्रहीतवितिवोद्भव्यम्,  
यतः प्रथमं पाह्यनिष्ठस्ततो ग्रहणनिष्ठस्ततोऽस्मिताभावरूपो ग्रहीतनिष्ठस्त्व-  
माधिरिति ॥

२ पूर्वं सम्प्रज्ञाताऽसंप्रज्ञातभेदेन सभाधेर्द्वैविध्यं सवितर्कादिभेदेन च संप्रज्ञात-  
सभाधितार्तुर्द्विधं प्रत्यपादि, इदानीन्तु तमेव सभाधिं समापत्तिपदेन, तद्भेदो  
च सञ्ज्ञानिर्ज्ञानपदाभ्यां, संप्रज्ञातसभाधिभेदांश्चतुरः सवितर्कनिर्वितर्कसवि-  
चारनिर्विचारपदैश्च व्यवहरन्नुपसंहरंश्च सभाधिपादं, तल्लक्षणं फलं विषयं  
च प्रदर्शयितुमुपक्रमते । शब्देत्यादिनां पादान्तेन अन्येन । ततश्च सानन्दसाक्षित-  
योरेव पूर्वोक्तयोः सभाध्योर्निर्वितर्कनिर्विचारपदाभ्यां क्रमेण व्यवहार इति स्पष्टं  
भवति ॥

एतयैव सविचारा निर्विचारा च सूक्ष्मविषया व्याख्याता ॥ ४४ ॥  
 सूक्ष्मविषयत्वं चालिङ्गपर्यवस्थानम् ॥ ४५ ॥ २ ता एव सवीजः  
 समाधिः ॥ ४६ ॥ ३ निर्विचारवैशारद्ये अध्यात्मप्रसादः ॥ ४७ ॥  
 ४ ऋतम्भरा तत्र प्रज्ञा ॥ ४८ ॥

एतयैव सवितर्कया निर्वितर्कया, सविचारा निर्विचारा च व्याख्याता,  
 सूक्ष्मविषयान्नात्रेन्द्रियादिर्विषयो यस्याः सा, पूर्वा सूक्ष्मविषया ॥ ४४ ॥  
 सविचारनिर्विचारयोः समापन्नोर्यत्सूक्ष्मविषयत्वं तदलिङ्गपर्यवसानं, न  
 कचिच्छीयते न वा किं चिल्लिङ्गति गमयतीत्यलिङ्गं प्रधानं तत्पर्यन्तं  
 सूक्ष्मविषयत्वम् ॥ ४५ ॥ ता एवोक्तलक्षणाः समापत्तयः सह बीजेनाव-  
 लम्बनेन वर्तन्त इति सवीजः संप्रज्ञातसमाधिरुच्यत इत्यर्थः सर्वासां  
 सालम्बनत्वात् ॥ ४६ ॥ निर्विचारायाः प्रकृत्याभ्यासवशाद्वैशारद्ये नैर्मल्ये  
 सति अध्यात्मप्रसादः समुपजायते, चित्तस्यैतदेव वैशारद्यं कियत्स्थितौ  
 दार्ढ्यम् ॥ ४७ ॥ ऋतं सत्यं विभर्ति कदाचिदपि न विपर्ययेणाच्छाद्यते सा  
 ऋतम्भरा तस्मिन्सति भवति, तस्माच्च प्रज्ञालोकात्सर्वं यथावत्प्रत्यन्योगी  
 प्रकृत्यं योगं प्राप्नोति ॥ ४८ ॥

१ एतत्सूक्ष्मन्यायेनैव सविचारा निर्विचारा च बोद्धव्येत्यर्थो नत्वेतद्रूपैव सेति  
 तात्पर्यम् ॥

२ उक्तानां समापत्तीनां प्रकृते प्रयोजनमाह । ता एवेति ॥

३ अन्यासां समापत्तीनां निर्विचारसमापत्तिफलकत्वान्निर्विचारायाः फल-  
 माह । निर्विचारेति ॥

४ चित्तवैशारद्यस्य फलमाह । ऋतम्भरेति ॥



१ श्रुतानुमानप्रज्ञाभ्यामन्यविषया विशेषार्थत्वात् ॥ ४८ ॥ २ तज्जः  
संस्कारोऽन्यसंस्कारप्रतिबन्धी ॥ ५० ॥ ३ तस्यापि निरोधे सर्व-  
निरोधान्निर्वीजः समाधिः ॥ ५१ ॥

॥ इति पतञ्जलि सूत्रे योगशास्त्रे प्रथमः पादः ॥

श्रौतमागमज्ञानम्, अनुमानमुक्तलक्षणं ताभ्यां या जायते प्रज्ञा सा  
सामान्यविषया, इयं निर्विचारवैशारद्यसमुपेता ताभ्यां विलक्षणा वि-  
शेषविषयत्वात्, अस्यां हि सूक्ष्मचवहितविप्रकृष्टा विषयाः स्फुटं भासन्ते  
अतस्तस्यां यत्नो विधेयः ॥ ४८ ॥ तथा प्रज्ञया जनितो यः संस्कारः  
सोऽन्यान् व्युत्थानजान् समाधिजांश्च संस्कारान् प्रतिवध्नाति ॥ ५० ॥  
तस्यापि निरोधे तस्य संप्रज्ञातस्य निरोधे प्रविलये सति सर्वासां चित्त-  
वृत्तीनां स्वकारणे प्रविलयाद्या संस्कारमात्रादृत्तिरुदेति तस्यां नेति-  
नेतीति पर्युदसन्निर्वीजः समाधिराविर्भवति यस्मिन्सति पुरुषः शुद्धो  
भवति ॥ ५१ ॥

॥ इति योगचन्द्रिकायां प्रथमः पादः ॥

- १ श्रौतानुमानप्रज्ञाभ्याम् उक्तप्रज्ञायां वैलक्षण्यमाविष्करोति । श्रुतेति ॥  
२ अनुपदोक्तप्रज्ञायाः फलमाह । तज्ज इति ॥  
३ इदानीं मुख्यमर्षप्रज्ञातसमाधिमाह । तस्यापीति ॥

तपःस्वाध्यायेश्वरप्रणिधानानि क्रियायोगः ॥ १ ॥ <sup>१</sup> समाधि-  
 भावनार्थः क्लेशतनूकरणार्थश्च ॥ २ ॥ अविद्यास्मितारागद्वेषा-  
 भिनिवेशाः क्लेशाः २ ॥ ३ ॥ <sup>२</sup> अविद्या क्षेत्रमुत्तरेषां प्रसुप्ततनु-  
 विच्छिन्नीद्वाराणाम् ॥ ४ ॥

समाहितचित्तस्य योगमभिधाय व्युत्थितचित्तस्य योगः कथं सिद्ध्यतीति  
 तत्साधनप्रतिपादनाय क्रियायोगमाह । तपः कृच्छ्रादि, स्वाध्याय ऊँकारपू-  
 र्वकामन्त्राणां जपः सर्वक्रियाणां समर्पणमेतानि क्रियायोगः ॥ १ ॥ उक्तलक्षण-  
 समाधिभावनार्थो वक्ष्यमाणक्लेशश्रियिनीकरणार्थश्च ॥ २ ॥ वक्ष्यमाणल-  
 क्षणा अविद्यादयस्तापं जनयन्तः क्लेशशब्दवाच्या भवन्ति ॥ ३ ॥ अविद्या  
 अनात्मन्यात्माभिमानः सा क्षेत्रं प्रसवभूमिरुत्तरेषामस्मितादीनां प्रत्येकं  
 सुप्तादिभेदेन चतुर्विधानां, तत्र ये क्लेशाश्चित्तभूमौ स्थिताः प्रबोधाभावे  
 स्वकार्यं नारभन्ते ते प्रसप्ताः, तनवः सूक्ष्माः ४, विच्छिन्नाः परस्परमितरो-  
 त्कार्षे उच्छिन्नाः ५, ये स्वस्वं कार्यमभिनिर्वर्त्तयन्ति ते उदारास्तेषाम् ॥ ४ ॥

१ उक्तक्रियायोगस्य फलमाह । समाधीति ॥

२ पञ्च क्लेशा इति भाष्यसंमतः पाठः ॥

३ चतुर्णांमितरेषामविद्रामूलकत्वं प्रत्येकं चतुर्विधत्वं च स्पष्टयत्यविद्येति ॥

४ स्वप्रतिपक्षभावनया श्रियिनीकृतकार्यसंपादनशक्तयः ॥

५ वलवता क्लेशेनाभिभूतशक्तयः ॥



अनित्याशुचिदुःखानात्मसु नित्यशुचिसुखात्मख्यातिरविद्या ॥ ५ ॥  
 दृग्दर्शनशक्तयोरेकालतेवासिताः ॥ ६ ॥ सुखानुशयी २ रागः ॥ ७ ॥  
 दुःखानुशयी द्वेषः ॥ ८ ॥ स्वरसवाही विदुषोऽपि तन्वनु-  
 वन्धोऽभि २ निवेशः ॥ ९ ॥

अतस्त्रिंशदिति प्रतिभासोऽविद्येत्यविद्यालक्षणम्, घटकायदुःखशरीरेषु  
 नित्यशुचिसुखात्मत्वाभिमानः अविद्या ॥ ५ ॥ दृक्शक्तिः पुरुषो दर्शन-  
 शक्तिरन्तःकरणस्य सात्त्विकः परिणामस्तयोर्भोक्तृभोग्यत्वेन भिन्नत्वेऽपि  
 एकताभिमानोऽस्मिता ॥ ६ ॥ सुखमनुशेते इति सुखानुशयी रागः सुख-  
 साधने गर्ह्यः सोऽयं रागलक्षणः श्लेशः ॥ ७ ॥ उक्तलक्षणदुःखाभिन्नस्या-  
 नुस्मृतिपूर्वकं तत्साधनेष्वनभिलाषिता निन्दात्मको द्वेषलक्षणः श्लेशः ॥ ८ ॥  
 पूर्वजन्मानुभूतवासनावलाज्जयमानो मरणदुःखानुभवः शरीरादिभि-  
 र्मम वियोगो भाभूदिति सर्वेषामभिनिवेशः ॥ ९ ॥

१ वस्तुतः कर्त्तृत्वाद्यभाववति कर्त्तृत्वादिप्रकारको विषयव्यविशेषोऽविद्येति ता-  
 त्पर्यार्थः । अस्मितादीनां श्लेशसाधनत्वात् श्लेशशब्दाच्च्यता, अविद्यायास्तु एतत्सर्वं  
 कारणत्वात् ॥

२ सुखानुस्मरणपूर्वकः । गर्ह्य इति चाक्षिप्यते । गर्ह्यत्वाविशेषात्सुखविषयकस्त-  
 त्साधनविषयको वा स एव राग इति फलितार्थः । एवमुत्तररूढत्वस्य अनभिलाष  
 इत्याद्याक्षिप्यार्थोऽवगन्तव्यः ॥

३ विदुषोऽपि तथा रूढोऽभीति भाष्यवाचस्पत्यसंनतः पाठः ॥

१ ते प्रतिप्रसवहेयाः सूक्ष्माः ॥ १० ॥ ध्यानहेयास्तदुत्तयः ॥ ११ ॥  
 २ क्लेशमूलः कर्माशयो दृष्टादृष्टजन्मवेदनीयः ॥ १२ ॥ सति मूले  
 तद्विपाकी जात्यायुर्भोगाः ॥ १३ ॥

ते सूक्ष्माः क्लेशाः प्रतिलोमपरिणामेन हेयास्तत्तयाः ॥ १० ॥  
 तेषां उत्तयः सुखाद्यास्ता ध्यानेन चित्तैकाग्र्येण हेयाः ॥ ११ ॥  
 अविद्यादिक्लेशमूला वासना अस्मिन् जन्मनि अनुभवनीया जन्मान्तरे  
 वा ॥ १२ ॥ अविद्यादौ सति कर्मणां विपाकः फलं जात्यायुर्भोगाः, ब्रह्म-  
 ण्यत्वादिर्जातिः, चिरकालं कायसंबन्ध आयुः, भोगा विषयाः ॥ १३ ॥

१ सर्वेषामुक्तक्लेशानां द्वैविध्यं प्रहाणोपायद्वयं च व्यवस्थितमाह । ते इति द्वा-  
 भ्याम् । सूक्ष्मा इत्यस्य वासनारूपतयाऽवस्थिता इत्यर्थः ॥

२ तेषामारब्धकार्याणां क्लेशानां स्थूलानामिति यावत् सुखदुःखभोहात्मिका  
 उत्तय इत्यर्थः । आभ्यां सूत्राभ्यां स्थूलक्लेशानां स्वल्पायासपरिहार्यत्वं सूक्ष्माणां  
 च महायासपरिहार्यत्वं फलितम् ॥

३ क्लेशानां स्वरूपादिकमुक्त्वा कर्माशयस्य तत्प्रदर्शयितुमाह । क्लेशेति । तत्र  
 कर्माशय इति स्वरूपं प्रदर्शितं कर्मणां वासनात्मकत्वात् । क्लेशमूल इत्यनेन तु  
 कारणं दर्शितं सर्वेषां कर्मणामविद्यादिमूलकत्वात् । दृष्टादृष्टेत्यनेन तु फलं प्रद-  
 र्शितमिति विवेकः ॥

४ सञ्चितकर्मवासना विपाकं प्राप्य जात्याद्यात्मकं स्वीयं कार्यं जनयतीति  
 तात्पर्यार्थः ॥



१ ते ह्लादपरितापफलाः पुण्यापुण्यहेतुत्वात् ॥ १४ ॥ परि-  
णामतापसंस्कारदुःखैर्गुणवृत्तिविरोधाच्च दुःखमेव सर्वं विवे-  
किनः ॥ १५ ॥ ज्ञेयं दुःखमनागतम् २ ॥ १६ ॥

ते पूर्वीक्ताः पुण्यापुण्यहेतुत्वात् ह्लादपरितापौ सुखदुःखे तत्फला  
भवन्ति । एतच्च सर्वसाधारणम् ॥ १४ ॥ योगिनस्तु ज्ञातक्लेशादिविवेकस्य  
सकलमेव भोगसाधनं परिणामतापसंस्कारदुःखैः सविधान्नवदादावन्ते  
मध्ये भोगकालेऽपि प्रतिकूलवेदनीयमेव ॥ १५ ॥ भूतस्य व्यतिक्रान्तत्वादन-  
भूयमानस्य च त्यक्तुमशक्यत्वादानागतमेव संसारदुःखं हातव्यम् ॥ १६ ॥

१ तेषां जात्यादीनां पुण्यकर्मावासनापरिपाकजन्मनां ह्लादजनकत्वं पापकर्मा-  
सनापरिपाकजन्मनां तु परितापजनकत्वं, परं विवेकिनामैकान्तिकात्यन्तिकदुःख-  
निवृत्तिभीहसानानां सत्कर्मवासनापरिपाकोत्पन्नजात्यादयोऽपि परितापफला एव  
न ह्लादफला इति स्पष्टयति । त इति द्वाभ्याम् । तत्रोत्तरसूत्रे परिणामदुःखेन ताप-  
दुःखेन संस्कारदुःखेन गुणवृत्तिविरोधाच्च सर्वमेव दुःखमित्यन्वयः । परिणामदुःख-  
सुप्रभुज्यमानविषयसजातीयाभिलष्यमाणविषयाऽप्राप्तिदुःखम् । तापदुःखसुप्र-  
भुज्यमानसुखसाधनपरिपन्थिविषयकहेतुदुःखम् । संस्कारदुःखं विषयसंनिधानज-  
नितसुखादिजन्यानवस्थितसंस्कारसंवेद्यं दुःखम् । गुणवृत्तिविरोधः सत्त्वरजस्त-  
मसां सुखदुःखभोहात्मिका वा वृत्तयस्तासां परस्परमभिभाव्याभिभावकभावः । इद-  
मत्र तात्पर्यं सत्कर्मवासनापरिपाकफलसुखानुभवकालेऽपि पूर्वीक्तदुःखानामनुच्छे-  
दात्तान्यपि दुःखसंस्पृष्टतया दुःखान्येवेति ॥

२ अनागतदुःखहानिरु दुःखस्य सामग्रीविघटनद्वारा प्रागभावपरिरक्षणम् ॥

द्रष्टृदृश्ययोः संयोगो हेतुहेतुः ॥ १७ ॥ प्रकाशक्रियास्थिति-  
शीलं भूतेन्द्रियात्मकं भोगापवर्गाद्यं दृश्यम् ॥ १८ ॥ १ विशेषा-  
विशेषलिङ्गमात्रालिङ्गानि गुणपर्वणि ॥ १९ ॥ २ द्रष्टा दृष्टिमात्रः  
शुद्धोऽपि प्रत्ययानुपश्यः ॥ २० ॥

द्रष्टा चिद्रूपः पुरुषो दृश्यं बुद्धितत्त्वम्, तयोर्विवेकाख्यातिपूर्वको  
योऽसौ संयोगो भोक्तृभोग्यत्वेन सन्निधानं स हेतुस्तु दुःखस्य संसारस्य  
हेतुः कारणम् ॥ १७ ॥ दृश्यस्य स्वरूपं कार्यं प्रयोजनं चाह । प्रकाशेति ।  
प्रकाशः सत्त्वरूपः, क्रिया प्रवृत्तिरूपा रजः, स्थितिर्नियमरूपा तम,  
एतद्रूपम् । भूतानीन्द्रियाणि आत्मा स्वरूपं यस्य कार्यसुक्तम् ॥ भोगो-  
पवर्गः संसारनिवृत्तिस्तत्तत्कार्यः प्रयोजनं यस्य दृश्यस्य ॥ १८ ॥ गुणानां  
पर्वणि अवस्थाविशेषाश्चत्वारो ज्ञातव्याः, विशेषा भूतेन्द्रियाणि, अविशे-  
षास्तन्मात्रान्तःकरणं, लिङ्गमात्रं बुद्धिः, अलिङ्गमव्यक्तम्, अव्यक्तस्य सर्व-  
त्रान्वयित्वेन ज्ञानादवश्यं ज्ञातव्यानि ॥ १९ ॥ द्रष्टृस्वरूपमाह । द्रष्टा  
पुरुषो दृष्टिस्वरूपश्चेतनामात्रस्वरूपः स शुद्धोऽपि प्रत्ययानुपश्यः, प्रत्यया  
विवयोपरक्तज्ञानानि तानि अनुपश्यतीति, अव्यवधानेन सन्निधानमात्रेण  
बुद्ध्यावुपरागे सति पुरुषस्य द्रष्टृत्वमिति ॥ २० ॥

१ दृश्यपरिणामरूपाणान्दवस्थानामज्ञातानां हातुमशक्यत्वात्प्रथमन्तर्धानाय तदवस्थान्तज्ज्ञो बोधयति । विशेषेति । मुख्येत्यस्य सत्त्वरजस्तमसामवस्था  
प्रत्यर्थः ॥

२ हेतुं निरूप्योपादेयं निरूपयति । इदमेति ॥



तदर्थं एव दृश्यस्यात्मा ॥ २१ ॥ <sup>१</sup> कृतार्थं प्रति नष्टमप्यनष्टं  
तदन्यसाधारणत्वात् ॥ २२ ॥ <sup>२</sup> स्वस्वामिशक्तयोः स्वरूपोप-  
लब्धिहेतुः संयोगः ॥ २३ ॥ <sup>३</sup> तस्य हेतुरविद्या ॥ २४ ॥  
<sup>४</sup> तदभावात्संयोगाभावो ज्ञानं तद्दृशेः कैवल्यम् ॥ २५ ॥

उक्तलक्षणस्य दृश्यस्यात्मा स्वरूपं तदर्थः पुरुषभोक्तृत्वसम्पादनमेव  
प्रयोजनमस्य ॥ २१ ॥ यद्यपि विवेकख्यातिपर्यन्ताद्भोगसंपादनात्मनपि  
कृतार्थं पुरुषं प्रति तन्नष्टं, तथापि सर्वपुरुषसाधारणत्वादन्यान्प्रत्य-  
नष्टव्यापारमवतिष्ठते, अतस्तदविनाश्रीत्येकमुक्तौ न सर्वमुक्तिप्रसङ्गः ॥ २२ ॥  
स्वशक्तिर्दृश्यस्वभावः स्वामिशक्तिर्दृष्टुः स्वरूपं तयोर्द्वयोर्वा स्वरूपोप-  
लब्धिलक्षणाः कारणं यः संयोगः स च स्वरूपान्नातिरिक्तो नित्य-  
व्यापकयोः संयोगादिसम्बन्धासंभवाद्भोक्तृभोग्यरूपः स्वरूपसम्बन्ध एव  
॥ २३ ॥ या पूर्वाक्ता अविद्या सा तस्य संयोगस्य हेतुर्भवति ॥ २४ ॥  
तस्या ज्ञानेनोन्मूलिताया अविद्याया योऽभावस्तस्मिन्सति तत्कार्वसंयो-  
गस्याप्यभावः तदेव तज्ज्ञानं तद्दृशेः पुरुषस्य कैवल्यमिति ॥ २५ ॥

१ ननु दृश्यस्य पुरुषभोगसंपादनमात्रफलकतया संपादितपुरुषभोगस्य तस्य  
प्रयोजनाभावादेव व्यापारविरतौ सर्वेषां पुरुषाणां शुद्धतया बन्धराहित्यात्सं-  
सारस्यैरीच्छेदप्रसङ्ग इत्याशङ्काह । कृतार्थमिति ॥

२ दृश्यद्रष्टारौ निरूप्य तयोः संबन्धं निरूपयति । खेति । संयोग इत्यस्य  
संयोग इव दृश्यद्रष्टृस्वरूपः संबन्ध इत्यर्थः ॥

३ संयोगस्य कारणमाह । तस्येति ॥

४ तज्ज्ञानमाह । तदिति । तद्दृशे इत्यस्य स्थाने तज्ज्ञापदेश इति पाठं भवदेवो मन्यते ॥

१ विवेकख्यातिरविप्रता हानोपायः ॥ २३ ॥ तस्य सप्तधा १  
प्रान्तभूमौ प्रज्ञा ॥ २७ ॥ २ योगाङ्गानुष्ठानादशुद्धिद्ये ज्ञानदी-  
प्तिराविवेकख्यातेः ॥ २८ ॥

पुरुषगुणभेदविवेकस्य या ख्यातिः प्रख्या अविप्रता विगतोऽन्तरा  
युत्यानरूपो विप्रता यस्याः सा हानस्य दृश्यपरित्यागस्योपायः ॥ २६ ॥  
विवेकख्यातेः स्वरूपमाह । तस्योत्पन्नविवेकज्ञानस्य ज्ञातव्यविवेकरूपा प्रज्ञा  
सा प्रान्तभूमौ सालम्बनसमाधिभूमिपर्यन्तं सप्तप्रकारा भवति, ते प्रकारा  
ज्ञातं मया ज्ञेयमित्यादयः ॥ २७ ॥ वक्ष्यमाणयोगाङ्गानुष्ठानादाविवेक-  
ख्यातेरशुद्धिद्ये चित्तसत्त्वावरणरूपाऽशुद्धिद्ये या ज्ञानदीप्तिः सात्त्विकः  
परिणामो विवेकख्यातिपर्यन्तः स तस्याः ख्यातेर्हेतुः ॥ २८ ॥

१ एतावता प्रबन्धेन संयोगस्य रूपं कारणं कार्यं चाभिहितम्, अयहा-  
नोपायकथनहारोपादेयोपादानकारणमाह । विवेकेति । हानोपाय इत्यस्य दृश्य-  
हानोपाय इत्यर्थः । विनिवृत्तकर्तृत्वाद्यभिमानाया अभिभूतरजस्तमोमलाया  
अन्तर्मुखबुद्धेश्चिच्छायासंक्रान्तिर्विवेकख्यातिस्तस्यां च सत्यां भवत्येव कैवल्य-  
मिति तस्या उपादेयोपादानत्वं सिद्धमेवेति बोध्यम् ॥

२ ज्ञातं मया ज्ञेयं न ज्ञातव्यं किञ्चिदास्ते ? जीष्वा मे क्लेशा न मे ज्ञे-  
तव्यमस्ति २ ज्ञानमधिगतं मया ३ लब्धा मया विवेकख्याति ४ रिति चतुः-  
प्रकारा कार्यविमुक्तिः । चरितार्था मे बुद्धिः १ ज्ञताधिकारा गुणा गिरि-  
शिखरनिपतिता आवाण इव न पुनः स्थितिं यास्यन्ति २ स्वात्मोभूतो मे  
समाधिस्तस्मिन् सति स्वरूपमादनित्योऽहमिति ३ त्रिप्रकारा चित्तविमुक्ति-  
स्तान्सप्त प्रकारानाह । सप्तधेति । तस्यैवस्योत्पन्नविवेकख्यातेरित्यर्थः । प्रान्त-  
भूमिप्रज्ञा । पाठोऽयं भाष्ये भावागणेशशक्तौ च ॥

३ विवेकख्यातेरत्यन्तौ निमित्तमाह । योगाङ्गेति । ज्ञानदीप्तिरुत्तरोत्तरवर्द्धं दुध्य-  
मानः सात्त्विकः परिणामः ॥



यमनियमासनप्राणायामप्रत्याहारधारणाध्यानसमाधयोऽष्टा-  
वङ्गानि ? ॥ २९ ॥ अहिंसासत्यास्तेयब्रह्मचर्यपरिग्रहा यमाः  
॥ ३० ॥ एते जातिदेशकाल २ समयानवच्छिन्नाः सार्वभौमा  
महाव्रतम् ॥ ३१ ॥ शौचसन्तोषतपःस्वाध्यायेश्वरप्रणिधानानि  
नियमाः ॥ ३२ ॥

कानि तानि योगाङ्गानीत्यपेक्षायां तान्दाह । यमनियमेति सूत्रेण तेषां  
व्याख्या अग्रिम सूत्राणि ॥ २९ ॥ तानि क्रमेण दर्शयति । अहिंसेत्या-  
दिना । तत्र प्राणवियोगहेतुर्थापारो हिंसा तदभावोऽहिंसा । सत्यं  
वाङ्मनसयोर्यथार्थत्वम् । अस्तेयं परस्वापहरणाभावः । ब्रह्मचर्यमुपस्य-  
संयमः । अपरिग्रहो भोगसाधनानामस्वीकरणमेते पञ्च यमाः  
॥ ३० ॥ तेषां विशेषमाह । एतदिति । जातिर्प्राज्ञगत्यादिः, देशस्तीर्थादिः,  
कालश्चतुर्दश्यादिः, समयो ब्राह्मणप्रयोजनादिरेतैरनवच्छिन्ना अहिंसादयः  
सार्वभौमा महाव्रतमित्युच्यन्ते सर्वासु चित्तभूमिषु भवाः ॥ ३१ ॥ शौचं  
द्विधा नृजलादिभिर्वाह्यमान्तरं मैत्र्यादिभिश्चित्तप्रसादनं सन्तोषस्तुष्टिः  
शेषाः प्राग्ब्याख्याता, एते नियमाः ॥ ३२ ॥

१ एष्वङ्गेषु धरणादीन्तरङ्गाण्यङ्गानि, यनादीनि तु हिंसादिवितर्कान्मूल-  
नद्वारा समाधेरङ्गानि । एतेषां च पूर्वेषामुत्तरोत्तरोपकारकत्वमपि बोध्यम् ॥  
२ ते तु जातिदेशकाल । पा०क० । जाति देशकाल । पा०क० । तत्राहिंसादीनां  
जात्यवच्छेदो ब्राह्मणं न हनिष्यामीत्यादिः, देशवच्छेदस्तथैव न हनिष्या-  
मीत्यादिः, कालवच्छेदश्चतुर्दश्याच्च हनिष्यामीत्यादिः, समयवच्छेदो देवा-  
द्वयव्यतिरेकेण न हनिष्यामीत्यादिः, अनवच्छेदो न हनिष्यामीत्यादिः ॥

वितर्कबाधने प्रतिपक्षभावनम् ॥ ३३ ॥ वितर्का हिंसाद्वयः  
 ज्ञतकारितानुमीहिता लोभक्रोधमोहपूर्वका नृदुमध्याधिमात्रा  
 दुःखाद्यानान्तफला इति प्रतिपक्षभावनम् १ ॥ ३४ ॥ अहिंसा-  
 प्रतिष्ठायां तत्संनिधौ वैरव्यागः २ ॥ ३५ ॥ सत्यप्रतिष्ठायां  
 श्रियाफलाअधत्तम् ॥ ३६ ॥

कथमेवां योगाङ्गत्वमित्याह । वक्ष्यमाणवितर्कादिप्रतिपक्षभावे  
 सति योगः शुद्ध्यो भवति, एते वितर्कादिबाधकाः ॥ ३३ ॥ के वितर्का-  
 दवज्ञानाह । पूर्वोक्तहिंसाया वितर्कादयः कृतकारितानुमोदितभेदेन  
 विधा । कारणात्माह । लोभमोहमोहपूर्वका इति, पुनस्त्रैविध्यं मृदुम-  
 ध्याधिसायाः, तेषां फलमाह । दुःखाच्चानान्तफलाः ॥ ३४ ॥ तेषां  
 वसन्निवमासीनामभ्यासोत्पार्वाद्याः सिद्धयो भवन्ति ता आह । तत्प्रति-  
 धाविति । तस्याऽहिंसां भावयतः संनिधौ सहजविरोधिनामप्यहिं-  
 नकुलादीनां वैश्यागः ॥ ३५ ॥ सत्याभ्यासोत्पार्वस्य फलमाह । सत्येति ।  
 सत्यप्रतिष्ठायां यागादिक्रियाफलप्राप्तयं नाम अकृत्वापि यागादिक्रि-  
 यास्तद्वचनादन्यस्यापि स्वर्गादिफलदानसामर्थ्यायाति । किंपुनः स्वस्य  
 वक्तव्यम् ॥ ३६ ॥

१ विलकादीनां स्वरूपं भेदं कारणं प्रकारं फलं च क्रमेण दर्शयति वि-  
वर्त्तेति । गत्व हिंसादय इति स्वरूपस्य प्रदर्शनं, कृतकारितानुभोदितेति भेदस्य,  
लोभक्रोधद्वयोक्तेति कारणस्य, नृहिति प्रकारस्य, दुःखेति फलस्य ॥

२ अहिंसाप्रतिष्ठायां निति क्वचिन्नापि दृश्यते ॥



अस्तेयप्रतिष्ठायां सर्वरत्नोपस्थानम् ॥ ३७ ॥ ब्रह्मचर्यप्रतिष्ठा-  
यां वीर्यलाभः ॥ ३८ ॥ अपरिग्रहस्थैर्यं जन्मकथंतासम्बोधः  
॥ ३९ ॥ शौचात्स्वाङ्गजुगुप्सा परैरसंसर्गः ॥ ४० ॥ ? सत्त्व-  
शुद्धिसौमनस्यै काश्चेन्द्रियजघात्मदर्शे तथोग्यत्वानि च ॥ ४१ ॥

अस्तेयं यदाऽभ्यस्यति योगी तदा तस्य प्रकर्षान्निरभिलाषस्यापि तस्य  
सर्वतो रत्नान्युपतिष्ठन्ति ॥ ३७ ॥ यः किञ्च ब्रह्मचर्यमभ्यस्यति तस्य तत्प्र-  
कर्षान्निरतिशयं वीर्यं सामर्थ्यमाविर्भवति । वीर्यनिरोधो हि ब्रह्मचर्यं  
तस्य प्रकर्षाच्छरीरेन्द्रियमनःसु वीर्यं प्रकर्षमागच्छति ॥ ३८ ॥ साधन-  
परिग्रह एव परिग्रहो न किं तु शरीरपरिग्रह एव परिग्रहस्त-  
स्मिन्सति बहिर्मुखवृत्तौ न प्रज्ञोद्भवः, अपरिग्रहस्थैर्यं जन्मकथन्ता  
कथमित्यस्य भावः कथन्ता जन्मनः कथन्ता तस्याः सम्बोधः सन्दग्-  
ज्ञानं जन्मान्तरे कोऽहमासमित्यादि सर्वं जानातीत्यर्थः ॥ ३९ ॥  
यः किञ्च शौचं भावयति तस्य कारणपर्यालोचनात्स्वाङ्गेष्वपि  
जुगुप्सा दृष्टा जायते नात्राग्रहः कार्योऽशुचित्वात्तत्तच्च परैः कायवद्धिः  
सह संसर्गाभाव उपजायते ॥ ४० ॥ शौचफलमाह । सत्त्वं प्रज्ञा-  
भात्मकं तस्य शुद्धीरजस्तमोभ्यामनभिभवः, सौमनस्यं मानसी प्रीतिः,  
ऐकाग्र्यं चेतसः स्थैर्यम्, इन्द्रियजयो विषयपराङ्मुखत्वेनात्मन्यवस्था-  
पनमात्मदर्शने चित्तस्य समर्थत्वमेते क्रमेण प्रादुर्भवन्ति ॥ ४१ ॥

? शौचस्यैव फलान्तरमाह । सत्त्विति । स्वेकाग्र्येन्द्रिय । पा० १ ॥

सन्तोषादनुत्तमसुखलाभः ॥ ४२ ॥ कायेन्द्रियसिद्धिरशुद्धि-  
यान्तपसः ॥ ४३ ॥ स्वाध्यायादिदिव्यतासंप्रयोगः ॥ ४४ ॥  
समाधिर्गिद्धिरीश्वरप्रणिधानात् ॥ ४५ ॥ स्थिरसुखमासनम्  
॥ ४६ ॥ १ प्रयत्नश्चैथियानन्तसमापत्तिश्चाम् ॥ ४७ ॥

सन्तोष फलमाह । सन्तोषप्रकर्षे योगिनस्तवाविद्यमान्तरं सुख-  
मादिर्भवति यत्न बाह्यसुखं शरीरेणापि न समम् ॥ ४२ ॥ तपसः  
फलमाह । तपः समभ्यस्यमानं चेतसः क्लेशादिनक्षत्राशुद्धिच-  
दारेण कायेन्द्रियाणां सिद्धिसुखार्थमादधाति, इन्द्रियाणां कृत्वायव-  
हितादिदर्शनसामर्थ्यं कायस्यागुत्वमहत्वादि यथेच्छं संपद्यते ॥ ४३ ॥  
स्वाध्यायफलमाह । मन्त्रजपादिचक्षुषे स्वाध्याये प्रकृष्टमाणे इष्टया  
देवताया संप्रयोगः सा देवता प्रकृत्यभवतीत्यर्थः ॥ ४४ ॥ ईश्वर-  
प्रणिधानफलमाह । ईश्वरे योग्यं भक्तिविशेषस्तुत्या समाधेरावि-  
र्भावो भवति, अस्तासु ईश्वरः प्रसन्नः समन्तरात्क्लेशानपहृत्य  
समाधिसुखे प्रयति ॥ ४५ ॥ आसनमाह । आ-ते, नेनेति आसनं  
पद्मसुखस्तादि । तद्यदा स्थिरं विष्कम्भं सुखमनन्देजनीयं तदा  
योगाङ्गम् ॥ ४६ ॥ उपायमाह । तदासनं प्रयत्नश्चैथिल्येनाक्लेशेनाका-  
शानन्तसमापत्त्या च स्थिरम्, अनन्तआनन्देति पाठद्वये अर्थद्वयं,  
प्रयत्नपाठे शेषसमापत्तिः, द्वितीये आकाशसमापत्तिः ॥ ४७ ॥

१ असनस्थिरचसुखत्वयोः कारणमाह । प्रयत्नेति ॥



ततोऽस्मान्निमित्तः ॥ ४८ ॥ तस्मिन्मति प्रज्ञासप्रज्ञातयोर्गे-  
तिविच्छेदः प्राणायामः ॥ ४९ ॥ स तु वाह्याभ्यन्तररक्षा-  
वृत्तिर्हृषवा तसं व्याप्तिः परिदृष्टो दीर्घरूक्षः ॥ ५० ॥ वाह्याभ्य-  
न्तरविषयाक्षेपी चतुर्थः ॥ ५१ ॥ ततः क्षीयते प्रकाशावरणम्  
॥ ५२ ॥ धारणास्तु च योग्यता भवति ॥ ५३ ॥

फलमाह । तस्मिन्नासनजये सति योगी द्वन्द्वैः शीतोष्णादि-  
भिर्नाभिहृन्मय इति ॥ ४८ ॥ आसनस्थैर्ये सति प्राणायामोऽनुष्ठेयः  
आसप्रश्वासयोगतिविच्छेदश्चक्षुः, विच्छेदो धारयम् ॥ ४९ ॥ तस्यैव  
विभज्य रूपं कथयति । स तु बाह्यवृत्तौ रेचकोऽन्तर्दृष्टिः  
पूरकोऽन्तः स्तम्भवृत्तिः कुम्भकस्त्रिविधोऽयं देशेन द्वादशाङ्गुलप्रमाणेन,  
कालेन षट्त्रिंशन्मात्रादिना, सङ्ख्याया इत्यतो वारान् कृत इति  
भेदेनोपलक्षितो दीर्घरूक्षसञ्ज्ञोभवति ॥ ५० ॥ त्रीन् प्राणायामान्  
भिधाय चतुर्थमाह । बाह्येति । द्वादशान्तादिर्बाह्यो हृदयादि-  
रान्तरस्तौ द्वावाक्षिप्य पर्यालोचयतः स्तम्भो भूयोगतिविच्छेदः  
स चतुर्थः पूर्वस्मादेतस्य निरोध एव विशेषः ॥ ५१ ॥ फलमाह ।  
तस्मात्प्राणायामात् प्रकाशचित्तसत्त्वगन्धं यदावरणं क्लेशरूपं तत्क्षीयत  
इत्यर्थः ॥ ५२ ॥ फलान्तरमाह । बद्धमाणा धारणास्तासु प्राणायामैः  
क्षीयदोषं मनो यत्र धार्यते तत्र स्थिरं भवति न विक्षेपं  
भवति ॥ ५३ ॥

स्वस्वविषयसंप्रयोगाभावे चित्तस्य ? रूपानुकार इवेन्द्रियाणां प्रत्याहारः ॥ ५४ ॥ ततः परमा वक्ष्यतेन्द्रियाणाम् ॥ ५५ ॥

इति पातञ्जले सूत्रे योगशास्त्रे द्वितीयः साधनपादः ॥ २ ॥

प्रत्याहारमाह । इन्द्रियाणां विषयाभिमुख्येन वर्त्तनं यत्तत्परित्यज्य स्वरूपमात्रेऽवस्थानम् । इन्द्रियाणि स्वविषयेभ्यः प्रतीपमाङ्गियन्तेऽस्मिन्निति प्रत्याहारः, तस्मिन्सति इन्द्रियाणि चित्तरूपमात्रानुकारीणि सन्ति ॥ ५४ ॥ प्रत्याहारफलमाह । अभ्यस्यमाने हि प्रत्याहारे तथा वशान्यायत्तानीन्द्रियाणि संपद्यन्ते यथा बाह्यविषयाभिमुखतां नीयमानान्यपि न यान्तीत्यर्थः । तदेवं पादार्थो वमादिभिः प्राप्तबीजभाव आसनादिभिरङ्कुरितः प्रत्याहारेण कुसुमिती ध्यानधारणासमाधिभिः फलिष्यतीत्यर्थः ॥ ५५ ॥

इति योगचन्द्रिकायां द्वितीयः साधनपादः ॥ २ ॥



१ द्विषदन्वचित्तस्य धारणा ॥ १ ॥ तत्र प्रत्ययैकतानता २  
ध्यानम् ॥ २ ॥ तद्देवार्थमात्रनिर्भासं स्वरूपमन्यमिव समाधिः  
॥ ३ ॥ २ तद्वैकल्य संयमः ॥ ४ ॥

धारणामाह ॥ देशे नाभिचक्रादौ चित्तस्य बन्धो विषयान्तरपरि-  
हारेण यत् स्थिरीकरणं सा चित्तस्य धारणेत्युच्यते, यमनियमा-  
सनप्राणायामप्रत्याहारसिद्ध्युत्तरं निर्वाधे देशे ऋजुकायेन जित-  
द्वन्द्वेन संप्रज्ञातसमाधेरभ्यासाय चेतसः स्थिरीकरणं कर्तव्यम् ॥ १ ॥  
ध्यानमाह । तत्र तस्मिन्देशे यत्र चित्तं धृतं तत्र प्रत्ययस्य  
ज्ञानस्य या एकतानता विसदृशपरिणामपरिहारद्वारेण यदेव  
धारणायामालम्बनीकृतं तदालम्बनतयैव निरन्तरमुत्पत्तिः सा ध्यान-  
मुच्यते ॥ २ ॥ समाधिमाह । तदेव ध्यानं यथार्थमात्रनिर्भासमर्था-  
कारसमावेशादुद्भूतार्थरूपं न्यग्भूतज्ञानस्वरूपत्वेन स्वरूपमन्यतामिवा-  
पद्यते स समाधिरित्युच्यते । सम्यगाधीयत एकाग्रोक्रियते यत्र मनः  
स समाधिः ॥ ३ ॥ योगाङ्गत्रयस्य तान्त्रिकीं सञ्ज्ञामाह । एक  
स्मिन्विषये ध्यानधारणासमाधिलक्षणं त्रयं प्रवर्तमानं संयमसञ्ज्ञया  
शास्त्रे व्यवक्रियते ॥ ४ ॥

१ पूर्वसूक्तेष्वङ्गेषु धारणादीनां विशेषेण स्वरूपादि दर्शयितुं प्रारभते । देशेति ॥  
२ तत्र तत्प्रत्ययैकतानता--इति भवदेवसम्मतः पाठः ॥  
३ तत्रय--इति पा० क० । स च न भाष्यभवेदेवभावगणेशभोजराजसम्मतच-  
न्द्रिकासम्मतः ॥

तज्जयात्प्रज्ञालोकः ॥ ५ ॥ तस्य भूमिषु विनियोगः ॥ ६ ॥  
 त्रयमन्तरङ्गं पूर्वोक्तैः ॥ ७ ॥ तदपि वहिरङ्गं निर्वीजस्य ॥ ८ ॥  
 व्युत्थाननिरोधसंस्कारयोरभिभवप्रादुर्भावौ निरोधक्षणचित्ता-  
 न्वयोः निरोधपरिणामः ॥ ९ ॥

तस्य संयमस्य जयादभ्यासेन साध्योत्पादनात् प्रज्ञाया ज्ञातव्य-  
 विवेकस्वरूपाया ज्ञालोकः प्रसक्तो भवति ॥ ५ ॥ तस्योपयोग-  
 माह । तस्य संयमस्य भूमिषु स्थूलसूक्ष्मालम्बनभेदेन स्थितासु  
 चित्तवृत्तिषु विनियोगः कार्यः, अधरां जित्वोत्तरां जयेत् ॥ ६ ॥  
 पूर्वोक्तौ यमादियोगाङ्गैः पारंपर्येण समाधेरूपकारकेभ्यो धार-  
 णादि योगाङ्गत्रयं संप्रज्ञातस्य समाधेरन्तरङ्गं, समाधिस्वरूपनि-  
 ष्यादनात् ॥ ७ ॥ तस्यापि समाध्यन्तरापेक्षया वहिरङ्गत्वमाह ।  
 तदपीति । निर्वीजस्य निरालम्बनस्य समाधेरुक्तदपि योगाङ्गत्रयं वहि-  
 रङ्गं पारंपर्येणोपकारकत्वात् ॥ ८ ॥ व्युत्थानं क्षिप्तादिभूमित्रयं  
 निरोधः प्रकृतसत्त्वचेतसः परिणामः, ताभ्यां जातौ यौ संस्कारौ तयो-  
 र्यथाक्रममभिभवप्रादुर्भावौ यदा भवतस्तदा निरोधलक्षणचित्तस्यो-  
 भयवृत्तित्वादन्वयो यः स निरोधपरिणाम इत्युच्यते ॥ ९ ॥

१ निरोधस्य यः क्षणस्तस्मिन्द्विस्तेऽन्वयोऽर्थादुक्ताभिभवप्रादुर्भावयोरेव  
 स निरोधपरिणाम इत्युच्यत इत्यर्थः ॥



१ तस्य प्रशान्तवाहिता संस्कारात् ॥ १० ॥ २ सर्वार्थ-  
तैकाग्रतयोः क्षयोदयो चित्तस्य समाधिपरिणामः ॥ ११ ॥  
३ शान्तोदितौ तुल्यप्रत्ययौ चित्तस्यैकाग्रतापरिणामः ॥ १२ ॥

तस चेतस उक्तान्निरोधसंस्कारात्प्रशान्तवाहिता भवति सदृश-  
प्रवाहपरिणामि चित्तं भवतीत्यर्थः ॥ १० ॥ चित्तस्य सर्वार्थता  
विक्षेपो धर्म एकाग्रतापि धर्मस्तयोर्यथाक्रमं क्षयोदयावभिभवप्रा-  
दुर्भावौ उद्विक्तसत्त्वस्य चित्तस्याऽन्वयितयाऽवस्थानं समाधिपरिणाम  
इत्युच्यते, पूर्वस्मादस्यायं विशेषो व्युत्थानसंस्कारस्य न्यग्भाव उत्त-  
रस्य निरोधसंस्कारस्योद्भव इह तु क्षयोदयाविति सर्वार्थतारूपस्य  
विक्षेपस्यात्यन्ततिरस्कारादनुत्पत्तिरेकाग्रतोद्भवः ॥ ११ ॥ समाहित-  
चित्तस्यैको दृष्टिविशेषः शान्तोऽपरत्नूदितो वर्तमानो हावपि समा-  
हितचित्तत्वेन तुल्यावेकरूपालम्बनत्वेन सदृशौ उभयत्रापि समाहि-  
तचित्तस्यान्वयित्वेनावस्थानमेकाग्रतापरिणाम इत्युच्यते ॥ १२ ॥

१ निरोधपरिणामस्य फलमाह । तस्येति । निरोधपरिणामचित्तस्येत्यर्थः ॥

२ निरोधपरिणामशुक्ला समाधिपरिणाममाह । सर्वार्थेति ॥

३ तृतीयमेकाग्रतापरिणाममाह । शान्तेति । ततः पुनः शान्तोदितौ । पा० क० ।  
ततः शान्तोदितौ-इतिभावागच्छेदृष्टिसम्मतः पाठः ॥

एतेन भूतेन्द्रियेषु धर्मलक्षणावस्थापरिणामा व्याख्याताः ?

॥१३॥ शान्तोदिताव्यपदेश्यधर्मानुपाती धर्मो ॥१४॥ क्रमान्यत्वं  
परिणामान्यत्वे हेतुः २ ॥ १५ ॥

एतेन त्रिविधोक्तचित्तपरिणामेन भूतेषु स्थूलसूक्ष्मेषु इन्द्रियेषु  
बुद्धिकर्मभेदेन स्थितेषु धर्मलक्षणावस्थाभेदेन त्रिविधः परिणामो  
व्याख्यातोऽवगन्तव्यः। अवस्थितस्य धर्मिणः पूर्वधर्मनिवृत्तौ धर्मान्तरापत्ति  
धर्मपरिणामः। भविष्यत्त्वं विहाय वर्त्तमानत्वस्य वर्त्तमानत्वं  
विहयातीतत्वस्य स्वीकारो लक्षणपरिणामः। कोमलत्वादिकं विहाय  
कठिनत्वादेः स्वीकारोऽवस्थापरिणामः। यतश्चलगुणवृत्तिर्नापरिण-  
ममना द्वागमप्यस्ति ॥ १३ ॥ धर्मिलक्षणमाह। शान्ताः कृतस्वस्वव्या-  
पारा उदिताः स्वस्वं व्यापारं कुर्वन्ति, अव्यपदेश्याः शक्तिस्वरूपेण  
स्थितास्तेषां शक्तिधर्मस्तन्निविधं धर्मं योऽनुवर्त्तते स्वीकरोति  
स धर्मावुच्यते। यथा सुवर्णमनेकभूषणाकारं भवति ॥ १४ ॥ धर्माणा-  
मुक्तानां यः क्रमस्तस्य यत्प्रतिक्षणमन्यत्वं परिणामस्यान्यत्वे  
नानाविधत्वे हेतुर्ज्ञापकं भवति यथा गृहो घटादिः ॥ १५ ॥

१ चित्तपरिणामवद्भूतानामिन्द्रियाणां च धर्मपरिणामो लक्षणपरिणामोऽव-  
स्थापरिणामश्चोहनीयः परिणामत्वेन साधर्मात्। परिणामो व्याख्यात इति भो-  
जवृत्तिसम्मतः पाठः ॥

२ अत्र सूत्रे क्रमपदेन क्रमिकाविर्भावका धर्मादयः प्राशुक्ता गृहप्रत्ने ततश्च  
क्रमिकधर्मादिभेदात्परिणममानधर्मभेद इति सावार्थः। यद्वा कथमेकस्य धर्मिणो-  
ऽनेके परिणामा इत्याशङ्क्य क्रमान्यत्वेन कालभेदात्सम्भवत्येकस्थानेकपरि-  
णालयोगितेति समाहितमिति काल एवात्र क्रमशः ज्ञेनाभिधित्ततः ॥



परिणामत्रयसंयमादतीतानागतज्ञानम् ॥ १६ ॥ शब्दार्थ-  
प्रत्ययानामितरेतराध्यासात् करस्त्वत्प्रविभागः संयमात्सर्वभूतस्-  
तज्ञानम् ॥ १७ ॥ संस्कारसाक्षात्कारणात्पूर्वजातिज्ञानम्  
॥ १८ ॥ प्रत्ययस्य परचित्तज्ञानम् ॥ १९ ॥

इदानीं संयमस्य सिद्धीः प्रतिपादयति धर्मलक्षणावस्थामेतेन  
यत् परिणामत्रयमुक्तं तत्र संयमात्तस्मिन्विषये पूर्वोक्तसंयमकरणा-  
दतीतानागतज्ञानं योगिनश्चेतसः शुद्धसत्त्वप्रकाशत्वाद्भूतादि सर्वं  
जानन्ति ॥ १६ ॥ शब्दो वर्णध्वनिरूपः, अर्थो जातिगुणक्रियादिः  
प्रत्ययो ज्ञानमेवामितरेतराध्यासाद्बुद्धेरूपतासम्पादनात् सङ्कीर्णत्वं  
तेषां प्रविभागं विधाय तस्मिन् प्रविभागे यः संयमं करोति तस्य  
सर्वेषां मृगपश्यादीनां यद्भुतं शब्दस्तस्य ज्ञानमुत्पद्यते ॥ १७ ॥  
द्विविधा वासनासंस्काराः केचित्स्थूलतुत्यादनफलाः केचिज्जात्या-  
युर्भोगिहेतवो धर्माधर्माख्यास्तेषु संयमं यदा करोति भावनयैव  
पूर्ववृत्तानुसन्धानादुद्बुद्धसंस्कारः सर्वमतीतं पूर्वजन्मानुभूतजात्यादिकं  
प्रत्यक्षेण पश्यति ॥ १८ ॥ प्रत्ययस्य परचित्तस्य केन चिन्मुखरागा-  
दिलिङ्गेन गृहीतस्य यदा संयमं करोति तदा परकीयचित्तस्य  
ज्ञानमुत्पद्यते सरागं विरागं वेति ॥ १९ ॥

न तत्सालम्बनं तस्याविषयीभूतत्वात् ? ॥ २० ॥ काय-  
रूपसंयमात्तद्ग्राह्य<sup>२</sup>शक्तिस्तन्मे चक्षुःप्रकाशासंयोगे<sup>३</sup>ऽन्तर्ज्ञानम्  
॥ २१ ॥

अस्यैव विशेषमाह । तस्य परस्य यचितं तत्सालम्बनं स्वकीया-  
लम्बनेन सहितं न शक्यते ज्ञातुमालम्बनस्य केन चित्तिङ्गेनाविषयी-  
कृतत्वाद्यच्च न गृहीतं तत्र संयमं कर्तुमशक्यत्वान्न भवति चित्त-  
धर्मज्ञानं, यदि तु सालम्बनं गृहीतं तदा चित्तधर्मज्ञानं भवत्येव तत्सं-  
यमस्य कर्तुं शक्यत्वात् ॥ २० ॥ कायस्य यद्रूपं तस्य संयमाद्रूपस्य चक्षु-  
र्ग्राह्यत्वरूपशक्त्याःस्तम्भे प्रतिबन्धे चक्षुःप्रकाशः सत्त्वधर्मस्तस्यासंयोगे  
तद्गृहणाभावे योगिनोऽन्तर्ज्ञानं भवति न केन चिदृश्यते ॥ २१ ॥

१ न च सालम्बनमिति कचित्पाठः स च भोजवृत्तप्रसङ्गतः । न केवलं पर-  
चित्तज्ञानमेवापि तु परकीयचित्तविषयस्यापि प्रणिधानाऽधिक्ये भवति योगिनो  
ज्ञानमिति भावार्थः । अत्रार्थस्तु सविषयस्य परचित्तस्य ज्ञानविषयत्वासंभवा-  
च्चिरालम्बनस्यैवज्ञानमिति, अत्र च प्रथममेवेति शेषः । केचित्तु परचित्तस्थानु मा-  
नादिनापि ज्ञानसम्भवात्तज्ज्ञाने का योगिनो विशेषसिद्धिरत आह । न तदिति ।  
अवमर्थः यद्यपि मुखरागादिलिङ्गेन सरागं विरागं वा परचित्तमिति शक्तो-  
त्तीतरोऽप्यध्यवसितं परं विशेषतः परचित्तविषयज्ञापकलिङ्गालाभेन योगिन  
एव तज्ज्ञानं नान्यस्येति । भावागणेशवृत्तौ त्वेतरस्यैव नास्ति ॥

२ संयमाद्ग्राह्य इति पा० क० ॥

३ संप्रयोगे इति पा० क० ॥



एतेन शब्दाद्यन्तर्ज्ञानमुक्तम्<sup>१</sup> ॥ २२ ॥ सोपक्रमं  
निरूपक्रमं च कर्म तत्संयमादपरान्तज्ञानमरिष्टेभ्यो वा ॥ २३ ॥  
मैत्र्यादिषु बलानि<sup>२</sup> ॥ २४ ॥

एतेन रूपाद्यन्तर्ज्ञानोपायप्रदर्शनेन शब्दादीनां ओत्रा-  
दिग्राह्याणामन्तर्ज्ञानमुक्तं वेदितव्यम् ॥ २२ ॥ सिद्धान्तराग्याह ।  
यत्पूर्वकृतं कर्म तद् द्विविधमेकं फलजननायोपक्रमेण कार्यकरणाभिमुख्येन  
सह वर्तत इति सोपक्रममपरमुक्तरूपविपरीतं निरूपक्रमं तस्मिन्  
द्विविधे कर्मणि यः संयमं करोति किं शरीरविपाकं किं  
चिरविपाकमिति एवं ध्यानं दाह्यादपरान्तज्ञानमुत्पद्यते अपरान्तं  
शरीरवियोगस्तज्ज्ञानममुष्मिन् देशे काले वा शरीरवियोगो  
भविष्यतीति । अरिष्टेभ्यो वा आध्यात्मिकादीनि त्रिविधान्तरिष्टानि  
मिहितकर्माकालिकक्रोधवायुघोषाश्रवणविकृतपुरुषदर्शनस्वर्गादिपदार्थ-  
दर्शनानि तेभ्यः शरीरवियोगकालं जानाति । अयोगी  
संशयेन योगी निश्चयेन जानातीति उभयोर्भेदः ॥ २३ ॥ मैत्र्यादिषु  
विहितो यः संयमस्तस्य बलानि मैत्र्यादीनां सम्बन्धीनि प्रादुर्भ-  
वन्ति । मैत्र्याद्युत्कर्षे सर्वस्य मित्रत्वादिकं प्रतिपद्यते ॥ २४ ॥

<sup>१</sup> भावागमोनेतरस्त्वत्वं अन्यते । भाष्येऽप्यव्याख्यातत्वाद् भाष्यरूपमेवैतत् ।  
भोजराजेन तु व्याख्यातम् ॥

<sup>२</sup> सर्वत्र मैत्र्यादिभावनायां सर्वेष्वेवात्मीयत्वं प्रादुर्भूयतीति भावः ॥

बलेषु हस्तिबलादीनि ? ॥ २५ ॥ प्रवृत्तगालोकन्यासात्सूक्ष्मा-  
 व्यवहितविप्रकृतज्ञानम् ॥ २६ ॥ भुवनज्ञानं सूर्ये संयमात् ॥ २७ ॥  
 चन्द्रे ताराव्यूहज्ञानम् ॥ २८ ॥ ध्रुवे तद्वतिज्ञानम् ॥ २९ ॥  
 २ नाभिचक्रे कायव्यूहज्ञानम् ॥ ३० ॥ कण्ठकूपे क्षुत्पिपासा-  
 निवृत्तिः ॥ ३१ ॥

हस्त्यादिसम्बन्धिषु बलेषु कृतसंयमस्य तद्वलानि हस्त्यादिवलानि  
 आविर्भवन्तीत्यर्थः ॥ २५ ॥ विषयवतीव्योतिष्मतीरूपप्रवृत्तौ य आलोकः  
 प्रकाशस्तस्य सर्वविषयेषु न्यासात्तेषां भावनादन्तःकरणेन्द्रियेषु सूक्ष्मव्य-  
 वहितविप्रकृतनिधिरसायनादेर्ज्ञानमुत्पद्यते ॥ २६ ॥ सूर्ये यः संयमं  
 करोति तस्य भूर्भुवादिसप्तभुवनज्ञानमुत्पद्यते ॥ २७ ॥ चन्द्रे संयमा-  
 त्तराणां व्यूहः सन्निवेशस्तज्ज्ञानमुत्पद्यत इत्यर्थः ॥ २८ ॥ ध्रुवे व्यो-  
 तिष्प्रधाने निश्चले कृतसंयमस्य तारादीनां गत्यादिज्ञानमुत्पद्यते  
 इयं तारा, अयं ग्रहः, इदत्कालेन गच्छतीति ॥ २९ ॥ षोडशारे  
 नाभिचक्रे कृतसंयमस्य काये यो व्यूहो विशिष्टरसनाद्याद्यवस्थानं  
 तस्य ज्ञानमुत्पद्यते ॥ ३० ॥ कण्ठे गले कूपो जिह्वामूलं  
 जिह्वामूले गर्त्ताकारप्रदेशस्तत्स्पर्शात्प्राणादीनां क्षुधाद्या भवन्ति तस्मिन्  
 कृतसंयमस्य क्षुत्पिपासादयो निवर्तन्ते ॥ ३१ ॥

१ पूर्वोक्तमेव विवक्षयति । बलेष्विति । यत् क चिद्धस्तिबले वायुवेगे सिंहवीर्ये  
 वाऽऽस्तीत्यर्थं भावयतस्तद्व्युक्तत्वमाविर्भवति योगिन इत्यर्थः ॥

२ बाह्व्याः सिद्धीः प्रतिपादप्राभ्यन्तराः प्रतिपादयितुमुपक्रमते । नाभीति ॥



बूर्भनाद्यां स्वीर्यम् ॥ ३२ ॥ मूर्धज्योतिषि सिद्धदर्शनम् ॥ ३३ ॥  
 प्रातिभादा सर्वं सर्वनिमित्तानपेक्षम् ? ॥ ३४ ॥ हृदये चित्तसं-  
 वित् ॥ ३५ ॥ सत्त्वपुरुषयोरेत्यन्तासङ्कीर्णयोः प्रत्ययावि-  
 शेपाद् भोगः परार्थान्यस्वार्थ २ संयमात्पुरुषज्ञानम् ॥ ३६ ॥

कण्ठरूपस्याधस्तादृष्टा बूर्भान्धा नाडी तस्यां कृतसंयमस्य चेतसः  
 स्वीर्यमुत्पद्यते ॥ ३२ ॥ शिरःकपाले ब्रह्मरन्ध्राख्यं छिद्रं प्रकाशत्वाज्ज्यो-  
 तित्तस्मिन् कृतसंयमस्य सिद्धाङ्गां दर्शनं भवति ॥ ३३ ॥ ययार्थं  
 प्रागुत्पद्यमानं ज्ञानं प्रतिभा तस्यां संयमे क्रियमाणे तारकं ज्ञान  
 सुदेति संयमान्तरानपेक्षः सर्वं जानातीत्यर्थः ॥ ३४ ॥ हृदय-  
 पुण्डरीकान्तःकृतसंयमस्य स्वपरचित्तज्ञानमुत्पद्यते स्वपरचित्तगतं  
 सर्वज्ञानातीत्यर्थः ॥ ३५ ॥ सत्त्वं प्रकाशसुखात्मकः प्राधानिकः  
 परिणामः पुरुषो भोक्ता तयोश्चेतनाचेतनत्वादत्यन्तासंकीर्णत्वं तयोः  
 प्रत्ययस्याविशेषाद् भेदेनाप्रतिभासनाद्या सुखसंविद्धा भोगः स पु-  
 र्घानिमित्तत्वात्परार्थः तदन्यः स्वार्थः पुरुषस्वरूपमात्रानन्वयः परित्यक्ता-  
 ऽहङ्कारे सत्त्वे चित्कायासंक्रमस्तत्र कृतसंयमस्य पुरुषज्ञानमुत्प-  
 द्यते ॥ ३६ ॥

१ सर्वनिमित्तानपेक्षमिति भाष्ये ऽव्याख्यातत्वात्तदसंमतमपि भोजराजेन व्या-  
 ख्यातम् । मनोमात्रजन्यमविर्यवादि द्रागुत्पद्यमानं ज्ञानं प्रतिभा । विवेक-  
 ख्यातेः पूर्वभावि ज्ञानं तारकं प्रातिभम्, ययोदे प्रप्रति सवितरि प्राक् प्रभवैव  
 निखिलप्रकाश एव तारकेयैव निखिलविषयप्रकाश इति भावः ॥

२ प्रत्ययाविशेषो भोगः परार्थात् स्वार्थ—इति भाष्यसंमतः पाठः ॥

ततः प्रातिभश्रावणवेदनादर्शस्वादवार्त्ता जायन्ते ॥ ३७ ॥

ते समाधायुपसर्गा व्युत्थाने सिद्धयः ॥ ३८ ॥ वस्तुकारण-

शैथिल्यात् प्रचारसंवेदनाच्च ? चित्तस्य परशरीरावेशः ॥ ३९ ॥

अस्य फलमाह । ततः पुरुषसंयमाद् व्युत्थितस्यापि ज्ञानानि-  
जायन्ते, तत्र प्रातिभं पूर्वोक्तं ज्ञानं, श्रावणं श्रोत्रेन्द्रियजं,  
वेदना स्पर्शनेन्द्रियजमादर्शश्चक्षुरिन्द्रियजं ज्ञानमास्वादो रसनेन्द्रियजं  
ज्ञानं वार्त्ता गन्धसंवित् सर्वत्र दिव्यत्वं विवक्षितमेतानि भवन्ति ॥ ३७ ॥  
ते प्राक् प्रतिप्रादिताः फलविशेषाः समाधायुपद्रवा विघ्ना व्युत्थाने  
विशिष्टफलदायकत्वात् सिद्धयो भवन्तीत्यर्थः ॥ ३८ ॥ व्याप्यात्मचित्त-  
योर्नियतकर्मणा शरीरान्तर्गद्देदनं सम्बन्धस्तस्य कारणं धर्माधर्माख्यं  
यदा शिथिलं भवति तस्माच्चित्तस्य यः प्रचारो हृदयादिषया-  
भिमुख्येन प्रसरस्तस्य ज्ञानाच्चित्तवह्नाद्यादि यो जानाति स पर-  
शरीरं सजीवं मृतं वा प्रविशति सर्वं सूक्ष्मं तदनु मधुकरराजमिव  
मधुमक्षिकाः कर्मणाश्राद्योगी सर्वत्र व्यवहरतीत्यर्थः ॥ ३९ ॥



उदानजयाज्जलपङ्ककण्टकादिवसङ्ग उत्क्रान्तिश्च ॥ ४० ॥

समानजयात्प्रज्वलनम् ॥ ४१ ॥ श्रीलाकाशयोः सम्बन्ध-  
संयमाद्विव्यं श्रीत्रम् ॥ ४२ ॥

हृदयान्मुखनासिकादारेण वायोः प्रणयनात् प्राण इत्युच्यते ।  
नाभिप्रदेशात्पादाङ्गुष्ठपर्यन्तमपनयनादपानो नाभिप्रदेशं परिवेष्ट्य  
समन्तान्नयनात्समानः कृकाटिकादेशादाशिशोवृत्तेऽन्नयनादुदानः व्याप्य  
नयनात्सर्वशरीरव्यापी व्यान उदानस्य संयमद्वारेण जयादितरेषां  
वायूनां निरोधादूर्ध्वगामित्वेन जले नद्यादौ कर्हमे कण्टकादिषु वा  
न सज्जते अतिलघुत्वात्तूलपिण्डवज्जलादौ मज्जितोऽपि उद्भूती-  
त्यर्थः अयमुत्क्रान्तिशब्दार्थः ॥ ४० ॥ अग्निमावेष्ट्य स्थितस्य वायोः  
समानाख्यस्य जयाद्वशीकारादग्नेस्तेजसा प्रज्वलन्निव योगी भाती-  
त्यर्थः ॥ ४१ ॥ ओत्तेन्द्रियाकाशयोः सम्बन्धो देशदेशिभावस्तस्मिन्  
कृतसंयमस्य योगिनो दिव्यं श्रीचं प्रवर्तते युगपत्सूक्ष्मवहितविप्र-  
कृष्टशब्दग्रहणसमर्थं भवतीत्यर्थः ॥ ४२ ॥

१ जयाज्ज - इति भाष्यभवदेवसंमतः पाठः । कचिद्भोजवृत्तावस्थे तादृश  
एव पाठः ॥





ततोऽग्निमाहिप्रादुर्भावः कायसम्पत्तद्धर्मानभिघातश्च ॥ ४६ ॥  
 रूपलावण्यवल्बवज्रसंहननानि<sup>२</sup> कायसंपत् ॥ ४७ ॥ ग्रहण-  
 स्वहृत्पाक्षितान्वयार्थवत्त्वसंयमादिन्द्रियजयः ॥ ४८ ॥

तस्य फलमाह । अग्निमा अणुत्वापत्तिः महिमा महत्त्वं लविमा लघुत्व-  
 प्राप्तिर्गदिमा गुह्यत्वापत्तिः प्राप्तिरङ्गुल्यग्रेण चन्द्रादिसर्जनशक्तिः प्राका-  
 ल्यमिच्छानभिघातः शरीरान्तःकरणेश्वरत्वमीशित्वं सर्वतः प्रमथिष्णुत्वं  
 वशित्वं सर्वभूतानि तदुक्तं नातिक्रामन्ति त एते अग्निमाद्याः समाधुपयो-  
 गिभूतजयाद्योगिनः प्रादुर्भवन्ति एता महासिद्धय इत्युच्यन्ते कायसंपत्  
 वक्ष्यमाणा तां प्राप्नोति तद्धर्मानभिघातश्च तस्य कायस्य ये धर्माः  
 रूपादयस्तेषामनभिघातो नाशो नास्ति अस्य रूपस्याग्निवाय्वादिना  
 दाहशोभादिनां न भवतीत्यर्थः ॥ ४६ ॥ कायसंपदमाह । रूपलाव-  
 ण्यवल्बानि प्रसिद्धानि वज्रसंहननं वज्रवत्कठिना संहतिरस्य शरीरे  
 भवतीत्यर्थ इति कायस्याविर्भूतगुणसम्पत् ॥ ४७ ॥ इन्द्रियजयमाह ।  
 ग्रहणं विषयाभिसुखी वृत्तिः स्वरूपं सामान्येन प्रकाशत्त्वम् अस्मिता  
 अहङ्कारानुगमः अन्वयार्थवत्त्वे पूर्ववत् । एतेषामिन्द्रियाणामवस्थापञ्चके  
 संयमं कृत्वेन्द्रियजयी भवति ॥ ४८ ॥

१ संपद्भूतो—इति पा० क० ॥

२ संहननत्वानि—इति पा० क० । संहननत्वादीनि । इतिभवदेवशंभतः पाठः ॥

ततो मनोजवित्वं विकारणभावः प्रधानजयस्य ॥४८॥ सत्त्व-  
पुरुषान्यताख्यातिमात्रस्य सर्वभावाधिष्ठातृत्वं सर्वज्ञातृत्वं च  
॥ ५० ॥ तद्वैराग्यादपि दोषबीजक्षये कैवल्यम् ॥ ५१ ॥ <sup>१</sup>स्थानु-  
पनिमन्त्रणे सङ्गसंयमकरणं पुनरनिष्टप्रसङ्गात् ॥ ५२ ॥

शरीरस्य मनोवद्वृत्तिलाभो मनोजवित्वं कायनिरपेक्षाणामिन्द्रि-  
याणां वृत्तिलाभो विकारणभावः सर्ववशित्वं प्रधानजयः एताः  
सिद्धयो जितेन्द्रियस्य प्रादुर्भवन्ति ॥ ४९ ॥ अन्तःकरणजयमाह ।  
सत्त्वान्तःकरणे कृतसंयमस्य या उत्पद्यते सत्त्वपुरुषयोः ख्यातिर्गुणानां-  
श्रिधिकीभावस्तन्माहात्म्यात्तत्र स्थितस्य सर्वभावाधिष्ठातृत्वं सर्वज्ञातृ-  
त्वं च समाधिर्भवति । इयं विशोक्ता नाम सिद्धिः ॥ ५० ॥ एतस्यां  
विशोक्तायां सिद्धौ यदा वैराग्यमुत्पद्यते तदा दोषाणां रागादीनां  
यद्वीजमविद्यादयन्तस्य क्षये निर्मूलत्वे कैवल्यमात्यन्तिकी दुःखनि-  
वृत्तिः ॥ ५१ ॥ तत्र समाधौ स्थित्युपायमाह । प्रधानजयस्य-  
मधुमतीति संज्ञा तस्यां कृतसंयमस्य स्वामिनो देवा उपनि-  
मन्त्रयितारो भवन्ति दिव्यस्थ्यादिना तस्मिन्नुपनिमन्त्रणे नानेन  
सङ्गः कर्त्तव्यो नापि स्मयः सङ्गस्मयकरणे समाध्यनुत्साहोऽनिष्टप्र-  
सङ्गः स्यात् ॥ ५२ ॥

१ स्थानुपनिमन्त्रणे—इति पाठो भोजभवदेवभावागणेशवृत्तिषु ।

अग्रे--सङ्गसंयम—इति पा० क० ॥



क्षणात्तत्क्रमयोः संयमाद् विवेकजं ज्ञानम् ॥५३॥ जाति-  
लक्षणदेशैरन्यतानवच्छेदान्तुल्ययोस्ततः प्रतिपत्तिः ॥ ५४ ॥  
तारकं सर्वविषयं सर्वथा विषयमक्रमं चेति विवेकजं ज्ञा-  
नम् ॥ ५५ ॥ सत्त्वपुरुषयोः शुद्धिसास्ये कैवल्यम् ॥ ५६ ॥  
इति पातञ्जले सूत्रे योगशास्त्रे तृतीयो विभूतिपादः ॥ ३ ॥

क्षणानां यः क्रमः पौर्वापर्येण परिणामस्तत्र संयमात् प्रागुक्तं  
विवेकजं ज्ञानमुत्पद्यते सूक्ष्मक्षणादिज्ञानात्सूक्ष्ममहदादीनां ज्ञानं  
भवति ॥ ५३ ॥ पदार्थानां भेदहेतवो जातिलक्षणदेशा भवन्ति  
तत्र जात्या भेदो यथायं गौरयं महिष इति । जात्या तुल्ययोर्लक्षणेन-  
भेदो यथायं गौः शुक्लोऽयमरुण इति, देशाद् यथा तुल्यपरिमाणयो-  
रामलकयोर्भिन्नदेशावस्थितयोर्यत्र भेदो न जायते तत्रापि कृतसंयमस्य  
ज्ञानमुपजायते उभयोर्भेदप्रतिपत्तिर्भवत्येव ॥ ५४ ॥ उक्तसंयमबलादन्य-  
भूमिकोत्पन्नं ज्ञानं संसारोत्तारणान्तारकमित्युच्यते सर्वाणि महदा-  
दीनि विषया यस्येति सर्वविषयं तत्त्वानां स्थूलाद्यवस्थाविषयत्वात्  
सर्वथा विषयमतीतादिविषयत्वात् अक्रमं नाम भाव्यपि विद्यमानत्वेन  
पश्यति ॥ ५५ ॥ उक्तलक्षणयोः सत्त्वपुरुषयोः शुद्धिसास्येऽपि सत्त्वस्य  
कर्तृत्वनिवृत्त्या स्वकारणे जयः पुरुषस्योपचरितभोगनिवृत्त्या कैवल्यं  
मोक्षो भवतीत्यर्थः ॥ ५६ ॥

इति योगचन्द्रिकायां तृतीयो विभूतिपादः ॥ ३ ॥

जन्मोपधिमन्त्रतपःसमाधिजाः सिद्धयः ॥ १ ॥ जात्यन्तर-  
परिणामः प्रकृत्यापूरणात्<sup>१</sup> ॥ २ ॥<sup>२</sup> निमित्तनप्रयोजकं प्र-  
कृतीनां वरणभेदस्तु ततः चैत्रिकवत् ॥ ३ ॥

कैवल्याख्यं चतुर्थपादमाह । तत्र सिद्धीनामनेकजन्मं सूचयति  
काश्चन जन्मत एव यथा कपिलादीनाम्, व्योमधिसिद्धयः पाश्चादयः  
मन्त्रसिद्धिराकाशगमनादि । तपःसिद्धिर्विश्वामित्रादीनां समाधिजाः  
प्राक् प्रतिपादिताः ॥ १ ॥ योऽह्यसिद्ध्यन्मनि जात्यन्तरपरिणामः स-  
प्रकृत्यापूरणात् याच्चात्यजन्मप्रकृतयोऽस्मिन् जन्मनि विकारानापू-  
रयन्ति ॥ २ ॥ निमित्तं धर्मादि तन्न प्रयोजकं प्रकृतीनां  
परिणामे कुतस्तस्य धर्मादेर्व्यापार इत्याह । वरणभेद इति ।  
ततोऽनुष्ठेयमानधर्मादेर्वरणभेदो वरणमावरकमधर्मादि तस्यैव वि-  
रोधित्वाद्भेदः क्षयः क्रियते । यथा चैत्रिकाः कृषीवत्, कौदरात्के दा-  
रान्तरे जलानयनार्थं प्रतिबन्धावरणभेदमात्रं करोति तद्वत् ॥ ३ ॥

१ भाष्यप्रभोजभवदेवभावागणेशवृत्तिपु, प्रकृत्यापूरात्-इत्येव पाठः । ततश्च  
नन्दीश्वरादीनामिहैव परिदृश्यमानस्य जात्यादिपरिणामस्य जन्मान्तरोपसमाधि-  
जन्यत्वमव्याहृतम् ॥

२ ननु धर्मादीनां लोकप्रसिद्धं हेतुत्वमनुपपन्नमतस्याह० निमित्तसंप्रयोजक  
मिति । प्रतिबन्धकाभावात्संपादकतयैव धर्मादीनां लोकप्रसिद्धहेतुत्वोपपत्तिरिति  
तात्पर्यम् ॥



निर्माणाचित्तान्यस्त्रितामात्रात् ॥ ४ ॥ प्रवृत्तिभेदे प्रयोजकं  
चित्तमेकमनेकेषाम् ॥ ५ ॥ तत्र ध्यानजमनाशयम् ॥ ६ ॥  
कर्माशुक्लद्वयं<sup>२</sup> योगिनस्त्रिविधमितरेषाम् ॥ ७ ॥

योगी अनेकशरीराणि युगपत्सृजतीत्याह । योगिनः स्वयं निर्मितेषु  
कायेषु यानि चित्तानि तानि मूलकारणादस्त्रितामात्रात् प्रसरन्ति अर्भ-  
विष्कुलिङ्गा इव ॥ ४ ॥ चेतसां प्रवृत्तिभेदे व्यापारनानात्वे एकं योगि-  
नश्चित्तं प्रयोजकमधिकादृत्वेन प्रेरकं तेन न भिन्नं तत्त्वम् ॥ ५ ॥ जन्म-  
प्रभवाच्चित्तात्मसाधिप्रभवस्य वैलक्षण्यमाह । ध्यानजं समाधिजं  
यश्चित्तं तज्जन्मजादिषु पञ्चसु मध्ये अनाशयं कर्मवासनारहि-  
तमित्यर्थः ॥ ६ ॥ शुभफलदं यागादिकर्म शुक्लमशुभफलदं  
ब्रह्महत्यादि दृष्ट्याशुभयसङ्गीर्यं शुक्लद्वयं तत्र शुक्लं दानादिमतां  
द्वयं नारकिणां शुक्लद्वयं मनुष्याणां योगिनां संन्यासवतामशुक्ल-  
द्वयं क्रियमायं कर्म फलत्यागानुसन्धानेनानुष्ठानान्न किञ्चित्फल-  
मारभते ॥ ७ ॥

१ अर्थ आद्यजन्मभावल्लुप्तनिर्माणशब्दस्य चित्तपदेन संप्रतीति योगविभागा-  
दिना सप्रत्यन्तस्य कर्मधारवो वा समासः । बाहुवचनकर्मकण्य वा ल्यट् । तदनु-  
सरेण चन्द्रिकायामपि क्वचित् स्वयं निर्मितानि यानि चित्तानीतिव पाठः ॥

२ कर्माशुक्लद्वयं - इति भाष्यसंसतः पाठः ॥

ततस्तद्विपाकाऽनुगुणानामेवाभिव्यक्तिर्वासनानाम् ॥ ८ ॥  
जातिदेशकालव्यवहितानामप्यानन्तर्यं स्मृतिसंस्कारयोरेक-  
पत्वात् ॥ ९ ॥

अस्यैव कर्मणः फलमाह ॥ द्विविधवासनामध्ये जात्या-  
युर्भोगफलाः पूर्वं कृतनिर्णयाः । यास्तु स्मृतिफलास्ततः कर्मणो  
यादृक् शरीरमारब्धं देवादि तस्य विपाकस्य या अनुगुणा अनुकूपा  
वासनास्तासामेव तस्मादभिव्यक्तिर्वासनानां भवति ॥ ८ ॥ आसां  
कार्यकारणभावानुपपत्तिं निराकरोति इह कां चिद्योनिमनुभूय ददा  
योन्यन्तरसहस्रव्यवधानेन तामेव पुनर्योनिं प्रतिपद्यते तत्र या वासनाः  
प्रकटीभूताः आसंस्तास्तयाविधव्यञ्जकाभावात्तिरोभूताः पुनस्तादृक्-  
शरीरलाभे प्रकटीभवन्ति ॥ जातिदेशकालव्यवधानेऽपि तासां स्थानु-  
पस्थित्यादिफलसाधने आनन्तर्यं नैरन्तर्यं कुतः स्मृतिसंस्कारयो-  
रेकपत्वात् ॥ ९ ॥

१ कर्मणः कर्मविपाकानुरूपाणामेव वासनानामभिव्यक्तिरिति योगिनाज-  
शुक्लकण्ठाकर्मानुरूपाऽशुक्लकण्ठैव वासनाऽभिव्यक्ता भवति फलरेषां शुक्ला कण्ठा  
शुक्लकण्ठा वेति भावः ॥



ताद्यामनादित्वादिप्रमाणो नित्यत्वात् ॥ १० ॥ हेतुफलाद्यवा-  
लम्बनैः संगृहीतत्वादिप्रामभावे तदभावः ॥ ११ ॥ अतीता-  
नागतं स्वरूपतोऽस्त्वध्वभेदाऽद्वर्माणाम् ॥ १२ ॥ ते व्यक्तसूक्ष्मा-  
गुणाल्लानः ॥ १३ ॥

वासनानां यदा प्रथममेवानुभवस्तदा किं स सनिमित्त  
उदानिमित्त इति शङ्कामपनयति तासां वासनानामनादित्वं न  
विद्यते आदिर्नस्य तस्य भावस्तत्त्वं कुत इत्यत आह । आशि-  
षो नित्यत्वात् येयमाश्रीर्महामोहरूपा सुखसाधनं मे भूयान्न कदा  
चित्तेन वियोग इत्येवं रूपसङ्कल्पो वासनाकारणं तस्य नित्यत्वात् ॥ १० ॥  
आसां हानोपायमाह । वासनानामन्तरानुभवो हेतुस्तस्याप्यनुभवस्य  
रागादयस्तेषामविद्येति साक्षात्पारम्पर्येण च हेतुः फलं शरीरादि  
आश्रयो बुद्धिसत्त्वमात्मन्यनं यदेवानुभवस्य तैरनन्तानां वासनानां संगृ-  
हीतत्वात्तेषामभावे वासनाऽभावः ॥ ११ ॥ सतामभावासंभवादसतां  
चोत्पत्त्यसंभवात्तैर्धर्मैर्विपरिणाममानो धर्मा एकरूपो धर्मास्त्वनेके  
तस्माद्वर्माणामतीतानागताद्यध्वभेदस्तस्मादपवर्गपर्यन्तमेकमेव चित्तं  
धर्मि ॥ १२ ॥ धर्मधर्मिणो व्यक्तसूक्ष्मसत्त्वादिगुणपरिणामरूपाः ॥ १३ ॥

१ भाग्यप्रभवदेवभावगवेशदृष्टिः --त्वं चाशिषो --इति पाठः ॥

२ स्वरूपतोऽध्वभेदा --इति पा० क० ॥ स्वरूपं नाद्यध्वभेदा --इति पा०  
क० भोजवृत्तौ ॥

जन्मोपधिमन्त्रतपःसमाधिजाः सिद्धयः ॥ १ ॥ जात्यन्तर-  
परिणामः प्रकृत्यापूरणात्<sup>१</sup> ॥ २ ॥ निमित्तमप्रयोजकं प्र-  
कृत्यानां वरणभेदस्तु ततः चैतिकवत् ॥ ३ ॥

कैवल्याख्यं चतुर्थपादमाह । तत्र सिद्धीनामनेकजन्मं सूचयति  
काश्चन जन्मत एव यथा कपिलादीनाम्, व्योमसिद्धयः पारदादयः  
मन्त्रसिद्धिराकाशगमनादि । तपःसिद्धिर्विश्वामित्रादीनां समाधिजाः  
प्राक् प्रतिपादिताः ॥ १ ॥ योऽह्यस्मिन्नन्मनि जात्यन्तरपरिणामः स-  
प्रकृत्यापूरणात् याच्चात्यजन्मप्रकृतयोऽस्मिन् जन्मनि विकारानाम्पू-  
रयन्ति ॥ २ ॥ निमित्तं धर्मादि तन्न प्रयोजकं प्रकृत्यानां  
परिणामे कुतस्तस्य धर्मादेर्व्यापार इत्याह । वरणभेद इति ।  
ततोऽनुष्ठायमानधर्मादेर्वरणभेदो वरणमावरकमधर्मादि तस्यैव वि-  
रोधित्वाद्भेदः क्षयः क्रियते । यथा चैत्रिकः क्षयीवत्, केशरात्के दा-  
रान्तरे जलानयनार्थं प्रतिबन्धावरणभेदमात्रं करोति तद्वत् ॥ ३ ॥

१ भाष्यप्रभोजभवदेवमावागणेशवृत्तिपु, प्रकृत्यापूरणात्—इत्येव पाठः । ततश्च  
नन्दीश्वरादीनामिहैव परिदृश्यमानस्य जात्यादिपरिणामस्य जन्मान्तरीयसमाधि-  
जन्यत्वमव्याहृतम् ॥

२ गनुधर्मादीनां लोकप्रसिद्धं हेतुत्वमनुपपन्नमत आह । निमित्तमप्रयोजक  
मिति । प्रतिबन्धकाभावसंपादकतयैव धर्मादीनां लोकप्रसिद्धहेतुत्वोपपत्तिरिति  
तात्पर्यम् ॥



निर्माणावित्तान्यस्मितामात्रात् ॥ ४ ॥ प्रवृत्तिभेदे प्रयोजकं  
चित्तमेकमनेकेषाम् ॥ ५ ॥ तत्र ध्यानजमनाशयम् ॥ ६ ॥  
कर्माशुक्लकृष्णं<sup>२</sup> योगिनस्त्रिविधमितरेषाम् ॥ ७ ॥

योगी अनेकशरीराणि युगपत्सृजतीत्याह । योगिनः स्वयं निर्मितेषु  
कायेषु यानि चित्तानि तानि मूलकारणादस्मितामात्रात् प्रसरन्ति अस्मि-  
न्विस्फुलिङ्गा इव ॥ ४ ॥ चेतसां प्रवृत्तिभेदे व्यापारनानात्वे एकं योगि-  
मच्चित्तं प्रयोजकमधिष्ठातृत्वेन प्रेरकं तेन न भिन्नं तत्त्वम् ॥ ५ ॥ जन्म-  
प्रभवावित्तात्समाधिप्रभवस्य वैलक्षण्यमाह । ध्यानजं समाधिजं  
यच्चित्तं तज्जन्मजादिषु पञ्चसु मध्ये अनाशयं कर्मवासनारहि-  
तमित्यर्थः ॥ ६ ॥ शुभफलदं यागादिकर्म शुक्लमशुभफलदं  
ब्रह्महत्यादि कृष्णमुभयसङ्गीर्णं शुक्लकृष्णं तत्र शुक्लं दानादिमतं  
कृष्णं नारकिणं शुक्लकृष्णं मनुष्याणां योगिनां संन्यासवतामशुक्ल-  
कृष्णं क्रियमाणं कर्म फलव्यागानुसन्धानेनानुष्ठानान्न त्रिचिह्नफल-  
मारभते ॥ ७ ॥

१ अर्थः आद्यजन्मभावल्लुप्तनिर्माणशब्दस्य चित्तपदेन सप्रसीति योगविभागा-  
दिना सप्रत्यन्तस्य कर्मधारयो वाचनात् । बाहुबलात्कर्मकण्य वा ल्यट् । तदनु-  
सारेण चन्द्रिकायामपि कचित् स्वयं निर्मितानि यानि चित्तानीत्येव पाठः ॥

२ कर्माशुक्लकृष्णं - इति भाष्यसंमतः पाठः ॥

१ ततस्तद्विपाकाऽनुगुणानामेवाभिव्यक्तिर्वासनानाम् ॥ ८ ॥

जातिदेशकालव्यवहितानामप्यानन्तर्यं स्मृतिसंस्कारयोरेक-  
पत्वात् ॥ ९ ॥

अस्यैव कर्मणः फलमाह ॥ द्विविधवासनामध्ये जात्या-  
युर्भोगफलाः पूर्वं ह्यतर्क्याः । यास्तु स्मृतिफलास्ततः कर्मणो  
यादृक् शरीरमारब्धं देवादि तस्य विपाकस्य वा अनुगुणा अनुगुणा  
वासनास्तस्मादेव तस्मादभिव्यक्तिर्वासनानां भवति ॥ ८ ॥ आसां  
कार्यकारणभावानुपपत्तिं निराकरोति इह कां चिद्योनिमनुभूय यदा  
योन्यन्तरसहस्रव्यवधानेन तामेव पुनर्योनिं प्रतिपद्यते तत्र वा वासनाः  
प्रकटीभूताः आसंस्तास्तयाविधव्यञ्जकाभावान्तिरोभूताः पुनस्तादृक्-  
शरीरलाभे प्रकटीभवन्ति ॥ जातिदेशकालव्यवधानेऽपि तासां स्तानु-  
पपत्त्यादिफलसाधने आप्यानन्तर्यं नैरन्तर्यं कुतः स्मृतिसंस्कारयो-  
रेकपत्वात् ॥ ९ ॥

१ कर्मणः कर्मविपाकानुरूपत्वात् तमेव वासनानामभिव्यक्तिरिति योगिनाम-  
शुक्लवर्णकर्मनुरूपऽशुक्लवर्णैव वासनाऽभिव्यक्ता भवति इतरेषां शुक्ला कर्णा  
शुक्लवर्णा वेति भावः ॥



तासामनादित्वाभाषिणो ? नित्यत्वात् ॥ १० ॥ हेतुफलाश्रया-  
लब्धनैः संगृहीतत्वादिषामभावे तदभावः ॥ ११ ॥ अतीता-  
नागतं स्वरूपतोऽस्त्वध्वभेदाऽवर्णयाम् ॥ १२ ॥ ते व्यक्तसूक्ष्मा-  
गुणात्मानः ॥ १३ ॥

वासनानां यदा प्रथममेवानुभवस्तदा किं स सनिमित्त  
उतानिमित्त इति शङ्कामपनयति तासां वासनानामनादित्वं न  
विद्यते आदिर्यस्य तस्य भावस्तत्त्वं कुत इत्यत आह । आशि-  
षो नित्यत्वात् येयमाशीर्भहामोहरूपा सुखसाधनं मे भूयान्न कदा  
चित्तेन वियोग इत्येवं रूपसङ्कल्पो वासनाकारणं तस्य नित्यत्वात् ॥ १० ॥  
आसां हानोपायमाह । वासनानामन्तरानुभवो हेतुस्तस्याप्यनुभवस्य  
रागादयस्तेषामविद्येति साक्षात्पारम्पर्येण च हेतुः फलं शरीरादि  
आश्रयो बुद्धिसत्त्वमालम्बनं यदेवानुभवस्य तैरनन्तानां वासनानां संगृ-  
हीतत्वात्तेषामभावे वासनाऽभावः ॥ ११ ॥ सतामभावासंभवादसतां  
चोत्पत्त्यसंभवात्तैर्धर्मैर्विपरिणाममानो धर्मी एकरूपो धर्मास्त्वेकौ  
तस्माद्धर्माणामतीतानागताद्यध्वभेदस्तस्मादपवर्णपर्यन्तमेकमेव चित्तं  
धर्मि ॥ १२ ॥ धर्मधर्मिणो व्यक्तसूक्ष्मसत्त्वादिगुणपरिणामरूपाः ॥ १३ ॥

१ भाष्यप्रभवदेवभावागशेषवृत्तिः --त्वं चाशिषो --इति पाठः ॥

२ स्वरूपतोऽध्वभेदा --इति पा० क० ॥ स्वरूपं नास्त्वध्वभेदा --इति पा०  
क० भोजवृत्तौ ॥

परिणामैकत्वादस्तुतत्त्वम् ॥ १४ ॥ वस्तुसाध्ये चित्तभेदात्-  
 योर्विविक्तः पन्थाः ॥ १५ ॥ २ तदुपरागापेक्षित्वाच्चित्तस्य  
 वस्तु ज्ञाताज्ञातम् ॥ १६ ॥ सदा ज्ञाताचित्तद्वयस्वरूपभोः पुरु-  
 षस्यापरिणामात् ॥ १७ ॥

धर्मैकत्वमाह । यद्यपि गुणास्त्वस्तथापि तेषां मङ्गाङ्गित्वादस्तुनस्त-  
 त्वमेकत्वम् । यथेयं पृथिवीत्वादिवत् ॥ १४ ॥ वस्तुनो ज्ञानैकत्वे कथमे-  
 तदित्याह । तयोर्ज्ञानज्ञेययोर्विविक्तः पन्थाः कथं वस्तुसाध्ये चित्तभेदात्  
 स्थादिवस्त्वैकत्वे प्रमातृणां सुखादिनानास्वरूपचित्तपरिणामात् ॥ १५ ॥  
 चित्तं कथं युगपत्सर्वार्थान्न गृह्णातीत्याशङ्क्य परिहरति ।  
 तस्मात्तस्योपरागादाकारसमर्पणाच्चित्ते बाह्यवस्तु ज्ञातमज्ञातञ्च भवती-  
 त्यर्थः ॥ १६ ॥ पुरुषस्य परिणामित्वमाशङ्क्य परिहरति ।  
 याच्चित्तद्वयवस्तुत्प्रभोस्तस्य चित्तस्य ग्रहीतुः पुरुषस्य सदा  
 सर्वकालमेव ज्ञेयाः तस्य चिद्रूपतयाऽपरिणामात् ॥ १७ ॥

१ विभक्तः — इति भाष्यप्रसंगतः पाठः ॥ वस्तुसाध्ये एकस्मिन्नपि वस्तुनि, चित्त-  
 भेदात् नानाविधज्ञानात्, तयोः ज्ञानविषययोः, विविक्तः पन्थाः भेद इत्यर्थः,  
 विषयाणां ज्ञानस्वरूपत्वे अनेकपुरुषविधिज्ञानभास्यत्वमेकस्य धर्मिणोऽनुपपन्नं  
 स्यादिति ज्ञानाङ्गिज्ञा एव विषया इति भावः ॥

२ भाष्यभावागणेशवृत्त्योस्तु — नचैकचित्ततन्त्रं वस्तु तत्प्रमाणकं तदा किं  
 स्यात् । इति प्रोक्तं सूत्रं तत्तदुपेति सप्तदशम् ॥



न तत्स्वाभासं दृश्यत्वात् ॥ १८ ॥ एकसमये चोभयानवधारणम्  
॥ १९ ॥ चित्तान्तरदृश्ये<sup>१</sup> बुद्धिबुद्धेरतिप्रसङ्गः स्मृतिसंकरश्च ॥ २० ॥  
चित्तेरप्रतिसंक्रमायास्तदाकारापत्तौ<sup>२</sup> स्वबुद्धिसंवेदनम् ॥ २१ ॥

ननु चित्तं स्वप्रकाशमस्तु किं ग्रहीतृन्तरकल्पनेनेत्याशङ्क्यो परिहरति ।  
तच्चित्तं स्वाभासं स्वप्रकाशकं न भवति किन्तु पुरुषवेद्यं कुतो दृश्यत्वात्  
॥ १८ ॥ बुद्धेरसंवेदने रागादयो नोपपन्ना इत्याशङ्क्यां निरसितुमाह  
एकस्मिन्काले उभयस्य स्वरूपस्य अर्थस्य चावधारयितुमशक्यत्वाच्चित्तं  
न स्वप्रकाशम् ॥ १९ ॥ तर्हि बुद्धान्तरेणास्तु ग्रहणमित्याशङ्क्याह ।  
यदि बुद्धिर्बुद्धान्तरेण वेद्येत तस्या अपि बुद्धित्वाद्बुद्धान्तरमित्यनवस्था-  
नादर्थप्रत्यक्षां न स्यात्, स्मृतीनां रूपादिस्मृतीनां संकरश्च  
किंविषयिणी स्मृतिरिति न जायते ॥ २० ॥ सिद्धान्तमाह ।  
न विद्यते प्रतिसंक्रमोऽन्यत्र गमनं यस्याः साऽप्रतिसंक्रमा  
तस्याच्चित्तेः पुरुषस्य सदेकरूपत्वात् सन्निधौ बुद्धिस्तदाकार-  
तामापद्यते चिच्छक्तिर्बुद्धिर्विशिष्टतया संपद्यते ददा तदा बुद्धेः  
स्वस्यात्मनो वेदनं भवतीत्यर्थः ॥ २१ ॥

१ भावागमेश्चतौ — चित्तान्तरस्याह, इति पाठः ॥

२ तदा रागापत्तौ — इति पा० क० ॥

द्रष्टृदृश्योपरत्तं चित्तं सर्वार्थम् ॥ २२ ॥ तदसंख्येयवासनाभि-  
 श्चिन्तमपि<sup>१</sup> परार्थं संख्यकारित्वात् ॥ २३ ॥ विशे-  
 षदृशि<sup>२</sup> आत्मभावभावनानिर्वृत्तिः<sup>३</sup> ॥ २४ ॥

द्रष्टा पुरुषस्तेनोपरत्तं तदाकारतामिव प्राप्तं, दृश्योपरत्तं विषयाकारप-  
 रिणामं यदा भवति तदा तदेव सर्वार्थग्रहणसमर्थं जायते ॥ २२ ॥  
 द्रष्टरि प्रमाणमाह । तदेव चित्तं संख्यातुमशक्याभिर्वासनाभिश्चिन्तमपि  
 नानारूपमपि परार्थं परस्य स्वामिनो भोक्तुर्भोगापवर्गलक्षणार्थं  
 साधयति, कुतः संभूय मिलित्वार्थक्रियाकारित्वात् यथा गृहादिः ॥  
 ॥ २३ ॥ इदानीं कैवल्यं निर्णेतुं दश सूत्राणि । एवं  
 सत्त्वपुरुषयोरन्यत्वे साधिते यस्तयोर्विशेषं पश्यति अहम-  
 स्मादन्य इत्येवंरूपं तस्य ज्ञातचित्तस्वरूपस्य चित्ते यात्मत्वभावना सा  
 निवर्तते चित्तमेव कर्तृ ज्ञातृ भोक्तृ इत्यभिमानो निवर्तते ॥ २४ ॥

१ तदसंख्येयं वासनाभिश्चिन्तमपि—इति भवदेवसंमतः पाठः ॥

२ विशे षदृशि नि—इति भवदेवसंमतः पाठः ॥

३ विनिवृत्तिः—इति पाठः कचित् ॥



तदा विवेकनिम्नं कैवल्यप्राग्भारं चित्तम् ॥२५॥ तच्छिद्रेषु प्र-  
त्ययान्तराणि संस्कारेभ्यः ॥ २६ ॥ हानमेषां क्लेशवदुक्तम् ॥२७॥

तस्मिन्सति किं भवतीत्याह । तदेति । यदस्याज्ञाननिम्नं बहिर्मुखं वि-  
षयभोगफलं चित्तमासीत्तदिदानीं विवेकनिम्नं विवेकमार्गमन्तर्मुखं  
कैवल्यप्राग्भारं कैवल्यफलं कैवल्यप्रारम्भं वा संपद्यत इति ॥ २५ ॥  
अस्मिंश्च विवेकवाहिनि चित्ते येऽन्तरायाः प्रादुर्भवन्ति तेषां हेतु-  
प्रतिपादनद्वारेण त्यागोपायमाह । तच्छिद्रेष्विति । तस्मिन्समाधौ  
स्थितस्य शिद्रेष्वन्तरालेषु यानि प्रत्ययान्तराणि व्युत्थानरूपाणि  
ज्ञानानि तानि प्राक्तनेभ्यो व्युत्थानानुभवजैः संस्कारेभ्योऽहं समेत्येवं-  
रूपाणि क्षीयमाणेभ्योऽपि प्रभवन्ति अतः कारणोच्छिन्तिद्वारेण तेषां  
हानं कर्तव्यमित्युक्तं भवति ॥ २६ ॥ हानोपायः पूर्वमेवोक्त  
इत्याह । हानमिति । यथा क्लेशानामविद्यादीनां हानं पूर्वमुक्तं तथा  
संस्काराणामपि कर्तव्यम् यथा ते ज्ञानाग्निना स्पृष्टा दग्धबीज-  
कल्पा न पुनश्चित्तभूमौ प्ररोहं लभन्ते तथा संस्कारा अपि ॥ २७ ॥

प्रसंख्यानोऽप्यकुसीदस्यः सर्वथा विवेकख्यातेर्धर्ममेघः समाधिः  
 ॥ २८ ॥ ततः क्लेशकर्मनिवृत्तिः ॥ २९ ॥ तदा सर्वावरणा-  
 पेतस्य<sup>२</sup> ज्ञानस्थानन्त्याज्ज्ञेयमल्पम् ॥ ३० ॥

एवं प्रत्ययान्तरानुदयेन स्थिरीभूते समाधौ यादृशस्य योगिनः  
 समाधिप्रकर्षमाप्तिर्भवति तथाविधसुपायमाह । प्रसंख्यानं यावतां  
 तत्त्वानां यथाक्रमं व्यवस्थितानां परस्परविजक्षणस्वरूपपरिभावनं  
 तस्मिन्सत्यकुसीदस्य फलमणिष्ठोः प्रत्ययान्तराणामनुदये सर्वप्रकार-  
 विवेकख्यातेः परिशेषाद्धर्ममेघः समाधिर्भवति प्रकृतमशुक्ल-  
 क्षणधर्मम्परपुरुषार्थसाधकं मेहति सिञ्चतीति धर्ममेघः । अनेन  
 प्रकृतस्य धर्मस्यैव ज्ञानहेतुत्वमित्युपपादितं भवति ॥ २८ ॥  
 तस्माद्धर्ममेघात्किं भवतीत्यत आह । तत इति । क्लेशा-  
 नामविद्यादीनामभिनिवेशान्तानां कर्मणां च शुक्लादिभेदेन  
 त्रिविधानां ज्ञानोदयात् पूर्वपूर्वकारणनिवृत्त्या निवृत्तिर्भव-  
 तीत्यर्थः ॥ २९ ॥ निवृत्तेषु किं भवतीत्यत आह । तदेति ॥  
 आत्रियते चित्तमेभिरित्यावरणानि क्लेशान्तेभ्योऽपेतस्य तद्विरहितस्य  
 ज्ञानस्य शरद्गगनप्रतिमस्थानन्त्यादनवच्छेदाज्ज्ञेयमल्पं गणनास्पदं भवति  
 अक्लेशेनैव सर्वज्ञानातीत्यर्थः ॥ ३० ॥

१ कुसीदशब्दस्तात्त्वव्यमध्यो दन्त्यमध्यो वा । भवदेववृत्तौ - सर्वथा - इति नैवास्ति ॥

२ सर्वावरणमन्तापेत - इति पा० क० ॥



कृतार्थानां? परिणामक्रमसमाप्तिर्गुणानाम् ॥ ३१ ॥ क्षण-  
प्रतियोगी परिणामोपरान्तनिर्ग्राह्यः क्रमः ॥ ३२ ॥

ततः किमित्यत आह । कृतार्थानामिति । कृते निष्पादिषो  
भोगापवर्गलक्षणः पुरुषार्था वैक्ले कृतार्था गुणाः सत्त्वरजस्तमांसि  
तेषां परिणामः आयुस्वार्थसमाप्तेरानुलोभ्येन प्रादिलोभ्येन चाऽङ्गा-  
ऽङ्गिभावस्थितिलक्षणस्तस्य योऽसौ क्रमो वक्ष्यमाणस्तस्य परि-  
समाप्तिर्निष्ठा न पुनरुद्भवतीत्यर्थः ॥ ३१ ॥ क्रमस्योक्तस्य  
लक्षणमाह । क्षणोऽल्पीयान कालस्तस्य योऽसौ प्रतियोगी एकक्षण-  
विलक्षणः परिणामोऽपरान्तनिर्ग्राह्यः अनुभूतेषु क्षणेषु पञ्चात्स-  
ङ्गलनाबुद्धौव यो गृह्यते स क्षणानां क्रम उच्यते । न ह्यननुभूतेषु  
क्षणेषु क्रमः परिज्ञातुं शक्यः ॥ ३२ ॥

पुरुषार्थगून्यानां? प्रतिप्रसवः कैवल्यं स्वरूपप्रतिष्ठा वा  
चितिशक्तिरिति ॥ ३३ ॥

इति श्रीपतञ्जलिरस्य योगशास्त्रे चतुर्थः कैवल्यपादः ॥ ४ ॥

इदानीं फलभूतस्य कैवल्यस्यासाधारणं स्वरूपमाह । पुरुषार्थेति । स-  
माप्तभोगापवर्गलक्षणपुरुषार्थानां गुणानां यः प्रतिप्रसवः प्रतिलोमपरि-  
णामस्य समाप्तौ विकारानुद्भवे यदि वा चितिशक्तेरुत्तिसाख्य  
निवृत्तौ स्वरूपमात्रेणावस्थानं तत्कैवल्यमुच्यते । न केवलमसदृशने  
क्षेत्रज्ञः कैवल्यावस्थायामेवं भूतो दर्शनान्तरेष्वपि विमृश्यमाण  
एवंरूप एवावतिष्ठते यस्माच्छास्त्रान्तरेष्वेवमेव निश्चयस्तस्मादिदमेव  
युक्तं उत्तिसाख्यपरिहारेण स्वरूपप्रतिष्ठा चितिशक्तेः कैवल्यमिति ।  
तदेवं सिद्ध्यन्तरेभ्यो विलक्षणा सर्वसिद्धिमूलभूता समाधिसिद्धिः  
सैव साधनीयेति ॥ ३३ ॥ सूत्रार्थवृत्तिमालोच्य कृतेयं पदचन्द्रिका ॥  
अनन्तेनेश्वरप्रीत्यै चार्पिता शिवपादयोः ॥ १ ॥ इति योगचन्द्रिकायां  
चतुर्थः कैवल्यपादः ॥ ४ ॥ कल्याणमस्तु ॥

१ गून्यानां गुणानां - इति पा० क० ॥

२ पदचन्द्रिकेतिसुखं नाम, योगचन्द्रिकेति तु प्रसिद्धानुसारात्, पादान्तेषु  
तथा लेखाच्च ॥





